

تلخیص
تفہیم القرآن

سورة الشراء

ترجمہ و تفسیر
مولانا سید ابوالاعلیٰ مودودی

تلخیص
مولانا صدر الدین اصلاحی

الشِّعْرَاءُ

نام

آیت ۲۲۳ وَالشِّعْرَاءُ يَتَبَعَّهُمُ الْمُغَاوِنَ سے ماخوذ ہے۔

زمانہ نزول

مضمون اور انداز بیان سے محسوس ہوتا ہے اور روایات اس کی تائید کرتی ہیں کہ اس سورے کا زمانہ نزول مکہ کا دور متوسط ہے۔

موضوع اور مباحث

تقریر کا پس منظیر یہ ہے کہ کفار مکہ نبی ﷺ کی تبلیغ و تذکیر کا مقابلہ ہیم جو دو انکار سے کر رہے تھے اور اس کے لیے طرح طرح کے بہانے تراشے چلے جاتے تھے۔ نبی ﷺ ان لوگوں کو معقول دلائل کے ساتھ ان کے عقائد کی غلطی اور توحید و معاد کی صداقت سمجھانے کی کوشش کرتے کرتے تھے جاتے تھے۔ مگر وہ ہست و هری کی نت نبی صورتیں اختیار کرتے نہ تھتھے تھے۔ یہی چیز آنحضرت کے لیے سوہان روح نبی ہوئی تھی اور اس نام میں آپ کی جان گھلی جاتی تھی۔

ان حالات میں یہ سورت نازل ہوئی۔ کلام کا آغاز اس طرح ہوتا ہے کہ تم ان کے پیچھے اپنی جان کیوں گھلاتے ہو؟ ان کے ایمان نہ لانے کی وجہ یہ نہیں ہے کہ انہوں نے کوئی نشانی نہیں دیکھی ہے، بلکہ اس کی وجہ یہ ہے کہ یہ ہٹ دھرم ہیں، سمجھانے سے نہیں مانتا چاہتے، اس تہبید کے بعد دسویں رکوع تک جو مضمون مسلسل بیان ہوا ہے وہ یہ ہے کہ طالب حق لوگوں کے لیے تو خدا کی زمین پر ہر طرف نشانیاں ہی نشانیاں پھیلی ہوئی ہیں جنہیں دیکھ کر وہ حقیقت کو پیچان سکتے ہیں، لیکن ہٹ دھرم لوگ کبھی کسی چیز کو دیکھ کر بھی ایمان نہیں لائے ہیں، بیباں تک خدا کے عذاب نے آ کر ان کو گرفت میں لے لیا ہے۔ اسی مناسبت سے تاریخ کی سات قوموں کے حالات پیش کیے گئے ہیں جنہوں نے اسی ہٹ دھرم سے کام لیا تھا جس سے کفار کہ کام لے رہے تھے۔ اور اس تاریخی بیان کے ضمن میں چند باتیں ذہن نشین کرائی گئی ہیں:

اول یہ کہ نشانیاں دو طرح کی ہیں۔ ایک قسم کی نشانیاں وہ ہیں جو خدا کی زمین پر ہر طرف پھیلی ہوئی ہیں، جنہیں دیکھ کر ہر صاحب عقل آدمی تحقیق کر سکتا ہے کہ نبی جس چیز کی طرف بلارہا ہے وہ حق ہے یا نہیں۔ دوسری قسم کی نشانیاں وہ ہیں جو {تباہ کر دی جانے والی قوموں} نے دیکھیں۔ اب یہ فیصلہ کرنا خود کفار کا اپنا کام ہے کہ وہ کس قسم کی نشانی دیکھنا چاہتے ہیں۔

دوم یہ کہ ہر زمانے میں کفار کی ذہنیت ایک سی رہی ہے۔ ان کی جھیتیں ایک ہی طرح کی تھیں۔ ان کے اعتراضات یکساں تھے۔ اور آخر کار ان کا انجام بھی یکساں ہی رہا۔ اس کے بر گل اس ہر زمانے میں انبیاء کی تعلیم ایک تھی۔ اپنے مخالفوں کے

مقابلے میں ان کی دلیل و جھٹ کا انداز ایک تھا۔ اور ان سب کے ساتھ اللہ کی رحمت کا معاملہ بھی ایک تھا۔ یہ دونوں نمونے تاریخ میں موجود ہیں۔ کفار خود دیکھ سکتے ہیں کہ ان کی اپنی تصویر کس نمونے سے ملتی ہے۔

تیری بات جو بار بار دہرانی گئی ہے وہ یہ ہے کہ خدا زبردست، قادر و قوانا بھی ہے اور رحیم بھی۔ اب یہ بات لوگوں کو خود ہی طے کرنی چاہیے کہ وہ اپنے آپ کو اس کے رحم کا مُختَل بناتے ہیں یا قہر کا۔

آخری رکوع میں اس بحث کو سیئتے ہوئے کہا گیا ہے کہ تم لوگ اگر نشانیاں ہی دیکھنا چاہتے ہو تو آخر وہ خوف ناک نشانیاں دیکھنے پر کیوں اصرار کرتے ہو جو باہ شدہ قوموں نے دیکھی ہیں۔ اس قرآن کو دیکھو جو تمہاری اپنی زبان میں ہے۔ محمد ﷺ کو دیکھو۔ ان کے ساتھیوں کو دیکھو۔ کیا یہ کلام کسی شیطان یا جن کا کلام ہو سکتا ہے؟ کیا اس کلام کا پیش کرنے والا تمہیں کا ہم نظر آتا ہے؟ کیا محمد اور ان کے اصحاب تمہیں ویسے ہی نظر آتے ہیں جیسے شاعر اور ان کے ہم مشرب ہوا کرتے ہیں؟ (اگر نہیں جیسا کہ خود تمہارے دل گواہی دے رہے ہوں گے) تو پھر یہ بھی جان لو کہ تم ظلم کر رہے ہو اور ظالموں کا سماں انجام دیکھ کر رہو گے۔

﴿۲۷﴾ ایاٰهُا ﴿۲۶﴾ سُوْرَةُ الشِّعْرَاءَ مِنْ کِتَابِ رَبِّکُمْ ﴿۲۷﴾

بِسْمِ اللَّهِ الرَّحْمَنِ الرَّحِيمِ

طَسْمَ ۝ تِلْكَ آیَتُ الْكِتَبِ الْمُبِینِ ۝ لَعَلَّكَ بَاخْعُ
نَفْسَكَ أَلَا يَکُونُوا مُؤْمِنِينَ ۝ إِنْ شَاءْ نُزِّلَ عَلَيْهِمْ
مِنَ السَّمَاءِ آیَةً فَظَلَّتْ أَعْنَاقُهُمْ لَهَا خَضِعِينَ ۝

اللہ کے نام سے جو بے انتہا مہربان اور حرم فرمانے والا ہے۔

ط، س، م۔ یہ کتاب میں کی آیات ہیں۔ [۱] اے نبی، شاید تم اس غم میں اپنی جان کھودو گے کہ یہ لوگ ایمان نہیں

لاتے۔ [۲] ہم چاہیں تو آسمان سے ایسی نشانی نازل کر سکتے ہیں کہ ان کی گرد نیس اس کے آگے جھک جائیں۔ [۳]

[۱] یعنی یہ آیات، جو اس سورے میں پیش کی جا رہی ہیں، اُس کتاب کی آیات ہیں جو اپنا معاصف صاف کھول کر بیان کرتی ہے۔ جسے پڑھ کر یاس کر ہر شخص سمجھ سکتا ہے کہ وہ کس چیز کی طرف بلاتی ہے، کس چیز سے روکتی ہے، کسے حق ہتھی ہے اور کسے باطل قرار دیتی ہے۔ اتنا یہ نام انالگ بات ہے، مگر کوئی شخص یہ بہانہ کبھی نہیں بنا سکتا کہ اس کتاب کی تعلیم اس کی سمجھی میں نہیں آئی اور وہ اس سے یہ معلوم ہی نہ کر سکا کہ وہ اُس کو کیا چیز چھوڑنے اور کیا اختیار کرنے کی دعوت دے رہی ہے۔

قرآن کو الْکِتَابُ الْمُبِینُ کہنے کا ایک دوسرا مفہوم بھی ہے، اور وہ یہ کہ اس کتاب الٰہی ہونا ظاہر و باہر ہے۔ اس کی زبان، اس کا بیان، اس کے مضامین، اس کے پیش کردہ حقائق، سب کے سب صاف صاف دلالت کر رہے ہیں کہ یہ خدا وحد عالم ہی کی کتاب ہے۔ اس لحاظ سے اس کا ہر فقرہ ایک نشانی اور ایک مجذہ (آیت) ہے۔

[۲] نبی ﷺ کی اس حالت کا ذکر قرآن مجید میں مختلف مقامات پر کیا گیا ہے۔ {مثال کے طور پر ملاحظہ ہو سورة کہف، آیت ۱۶۔ سورۃ فاطر، آیت ۸}۔ اس سے اندازہ ہوتا ہے کہ اس دور میں اپنی قوم کی گمراہی {اور حق دشمنی کو} دیکھ دیکھ کر نبی ﷺ بر سوں اپنے شب دروز کس دل گدازو جاں گسل کیفیت میں گزارتے رہے ہیں۔

[۳] یعنی کوئی ایسی نشانی نازل کر دینا جو تمام کفار کو ایمان و طاعت کی روشن اختیار کرنے پر بجور کر دے، اللہ تعالیٰ کے لیے کچھ بھی مشکل نہیں ہے۔ اگر وہ ایسا نہیں کرتا تو اس کی وجہ نہیں ہے کہ یہ کام اس کی قدرت سے باہر ہے۔ بلکہ اس کی وجہ یہ ہے کہ اس طرح کا جبری ایمان اس کو مطلوب نہیں ہے۔ جبری ایمان ہی مطلوب ہوتا تو نشانیاں نازل کر کے مجبور کرنے کی کیا حاجت تھی، اللہ تعالیٰ ان ان کو اسی فطرت اور ساخت پر پیدا فرمائے تھا جس میں کفر، نافرمانی اور بدی کا کوئی امکان ہی نہ ہوتا، بلکہ فرشتوں کی طرح انسان بھی پیدائشی فرمائے بدار ہوتا۔ یہی حقیقت ہے جس کی طرف متعدد مواقع پر قرآن مجید میں اشارہ کیا گیا ہے۔ (مزید تشریح کے لیے ملاحظہ ہو یوں، حواشی ۱۰۲۔ ۱۰۳۔ ہود، حاشیہ ۱۱۶)

وَمَا يَأْتِيهِم مِنْ ذُكْرٍ مِنَ الرَّحْمَنِ مُحْدَثٌ إِلَّا كَانُوا عَنْهُ
مُعْرِضِينَ ۝ فَقَدْ كَذَّبُوا فَسِيَّاً تِیْهِمْ أَنْبَلُوا مَا كَانُوا إِلَیْهِ
يَسْتَهْزِئُونَ ۝ أَوْلَمْ يَرَوْا إِلَى الْأَرْضِ كَمْ أَنْبَلْنَا فِيهَا مِنْ كُلِّ
رُوْجٍ كَرِيمٍ ۝ إِنَّ فِي ذَلِكَ لِلْآيَةَ ۝ وَمَا كَانَ أَكْثَرُهُمْ مُؤْمِنِينَ ۝
وَإِنَّ رَبَّكَ لَهُوَ الْعَزِيزُ الرَّحِيمُ ۝ وَإِذْ نَادَى رَبِّكَ مُؤْمِنَیْ آنِ ائْتِ

إن لوگوں کے پاس رحمان کی طرف سے جو نئی صحت بھی آتی ہے یہ اس سے منہ موڑ لیتے ہیں۔ اب کہ یہ جھٹلا چکے ہیں،
عنقریب ان کو اس چیز کی حقیقت (مختلف طریقوں سے) معلوم ہو جائے گی جس کا یہ مذاق اڑاتے رہے ہیں۔
اور کیا انہوں نے کبھی زمین پر لگاہ نہیں ڈالی کہ ہم نے کتنی کشیر مقدار میں ہر طرح کی عمدہ بنا تات اس میں پیدا
کی ہیں؟ یقیناً اس میں ایک نشانی ہے^[۵]، مگر ان میں سے اکثر ماننے والے نہیں۔ اور حقیقت یہ ہے کہ تیرا رب زبردست
بھی ہے اور حیم بھی۔^[۶]

انھیں اُس وقت کا قصہ سناؤ جب کہ تمہارے رب نے موئی کو پکارا^[۷]

[۳] یعنی جن لوگوں کا حال یہ ہو کہ معقولیت کے ساتھ ان کو سمجھانے اور راہ راست دکھانے کی جو کوشش بھی کی جائے اس کا مقابلہ
بے رخی و بے التفاوتی سے کریں، {اوپر} بے رخی سے گزر کر قطعی اور مکمل مکنذیب پر، اور اس سے بھی آگے بڑھ کر حقیقت کا مذاق اڑانے پر
اُتھ آئیں۔ وہ صرف اس بات کے مستحق ہیں کہ ان کا انجام بدنہیں دکھایا جائے۔ اس انجام بدن کے سامنے آنے کی چوں کہ بہت سی شکلیں
ہیں اور مختلف لوگوں کے سامنے وہ مختلف صورتوں سے آسکتا ہے اور آتا رہا ہے، اسی لیے آیت میں بتا کے بجائے انتباہ بیغدر جمع فرمایا گیا۔

[۴] یعنی جن جو حق کے لیے کسی کو نشانی کی ضرورت ہو تو کہیں دور جانے کی ضرورت نہیں، آنکھیں کھول کر رہا اس زمین ہی کی
رویدیگی کو دیکھ لے، اسے معلوم ہو جائے گا کہ نظام کا ناتا کی جو حقیقت (توحید الا) انبیاء علیہم السلام پیش کرتے ہیں وہ صحیح ہے، یادہ
نظریات صحیح ہیں جو شرکین یا مکفرین خدا بیان کرتے ہیں۔ {استدال کی تفسیر معلوم کرنے کے لیے دیکھئے سورہ روم، حاشیہ ۳۵}

[۵] یعنی اس کی قدرت تو ایسی زبردست ہے کہ کسی کو سر اور دینا چاہے تو میل بھر میں مٹا کر رکھ دے۔ مگر اس کے باوجود یہ سراسرا اس کا
رحم ہے کہ سزادی نے میں جلدی نہیں کرتا۔ برسوں اور صدیوں ڈھیل دیتا ہے، سوچنے اور سمجھنے اور سنجھنے کی مہلت دیے جاتا ہے، اور عمر بھر کی
نا فرمائیں کو ایک تو پر معاف کر دینے کے لیے تیار رہتا ہے۔

[۶] اور کسی مختصر تہییدی تقریر کے بعد اتابرخی بیان کا آغاز ہو رہا ہے جس کی ابتداء حضرت موئی اور فرعون کے قصے سے کی گئی
ہے۔ اس سے خاص طور پر جو سبق دینا مقصود ہے وہ یہ کہ:

اولاً، حضرت موئی کو جن حالات سے سابقہ پیش آیا تھا وہ اُن حالات کی بُنْت بدر جہاز یادہ سخت تھے جن سے نبی ﷺ کو سابقہ
در پیش تھا۔ لیکن فرعون حضرت موئی کا کچھ نہ بگاڑ سکا اور آخر کار اُن سے مکرا کرتباہ ہو گیا۔ اس سے اللہ تعالیٰ کفار قریش کو یہ سبق دینا
چاہتا ہے کہ جس کی پشت پر اللہ کا ہاتھ ہوں کامقابلہ کر کے کوئی جیت نہیں سکتا۔

**الْقَوْمُ الظَّلِيمُونَ ۝ قَوْمٌ فِرَّعَوْنَ طَالِبُوْنَ ۝ لَا يَتَّقُوْنَ ۝ قَالَ سَارِّ ۝ إِنَّ
أَخَافُ أَنْ يَكُنْ بُوْنٌ ۝ وَيَضِيقُ صَدْرِي ۝ وَلَا يُنْطَلِقُ لِسَانِي ۝ فَارْسِلْ ۝
إِلَى هُرُونَ ۝ وَلَهُمْ عَلَيَّ ذَنْبٌ ۝ فَأَخَافُ أَنْ يَقْتُلُوْنَ ۝ قَالَ**

”ظالم قوم کے پاس جا — فرعون کی قوم کے پاس [۸] کیا وہ نہیں ڈرتے [۹]؟“ اُس نے عرض کیا ”اے میرے رب، مجھے خوف ہے کہ وہ مجھ کو جھٹکا دیں گے۔ میرا سینہ گھٹتا ہے اور میرا زبان نہیں چلتی۔ آپ ہارون کی طرف رسالت بھیجیں۔ [۱۰] اور مجھ پر ان کے ہاں ایک جرم کا الزام بھی ہے، اس لیے میں ڈرتا ہوں کہ وہ مجھے قتل کر دیں گے۔“

ثانیاً، جو شانیاں حضرت موسیٰ کے ذریعے سے فرعون کو دکھائی گئیں اس سے زیادہ کھلی نشاپیاں اور کیا ہو سکتی ہیں۔ لیکن اس پر بھی جو لوگ ہٹ دھری میں مبتلا تھے انہوں نے نبی کی صداقت تسلیم کر کے نہ دی۔ اب تم یہ کیسے کہہ سکتے ہو کہ تمہارا ایمان لا نادر حقیقت کوئی حصی مجزہ اور ماذی نشان دیکھنے پر موقوف ہے۔

ثانیاً، اس ہٹ دھری کا جواباً فرعون نے دیکھا وہ کوئی ایسا انجام تو نہیں ہے جسے دیکھنے کے لیے دوسرے لوگ بے تاب ہوں۔ اپنی آنکھوں سے خدائی طاقت کے نشانات دیکھ لینے کے بعد جو نہیں مانتے وہ پھرایے ہی انجام سے دوچار ہوتے ہیں۔ اب کیا تم لوگ اس سے عبرت حاصل کرنے کے بجائے اس کا مزراً چکھنا ہی پسند کرتے ہو؟

تفاہل کے لیے ملاحظہ ہو، الاعراف، آیات ۱۰۳ تا ۱۳۷۔ یونس، ۷۵ تا ۹۲۔ نبی اسرائیل، ۱۰۱ تا ۱۳۹۔ ط ۱۹۶۹۔

[۸] یہ اندیزہ بیان قوم فرعون کے انتہائی ظلم کو ظاہر کرتا ہے۔ اس کا تعارف ہی ”ظالم قوم“ کے لقب سے کرایا گیا ہے۔ گویا اس کا اصل نام ظالم قوم ہے اور قوم فرعون اس کا ترجمہ تفسیر۔

[۹] یعنی اے موسیٰ، دیکھو کیسی عجیب بات ہے کہ یہ لوگ اپنے آپ کو مختار مطلق سمجھتے ہوئے دنیا میں ظلم و تم ڈھانے جارہے ہیں اور اس بات سے بے خوف ہیں کہ اوپر کوئی خدا بھی ہے جو ان سے باز پرس کرنے والا ہے۔

[۱۰] سورہ ط رکوع ۲، اور سورہ قصص رکوع ۲ میں اس کی جو تفصیل آئی ہے اسے ان آیات کے ساتھ ملا کر دیکھا جائے تو معلوم ہوتا ہے کہ حضرت موسیٰ علیہ السلام اول قواتے بڑے مشن پر تباہ جاتے ہوئے گھبراتے تھے، دوسرے ان کو بھی احساس تھا کہ وہ روانی کے ساتھ تقریبیں کر سکتے تھے۔ اس لیے انہوں نے اللہ تعالیٰ سے درخواست کی کہ حضرت ہارون کو ان کے ساتھ مدد گاری حیثیت سے نبی بنا کر بھیجا جائے کیوں کہ وہ زیادہ زبان آور ہیں، جب ضرورت پیش آئے گی تو وہ ان کی تائید و تصدیق کر کے ان کی پشت مضبوط کریں گے۔

[۱۱] یہ اشارہ ہے اُس واقعہ کی طرف جو سورہ قصص رکوع ۲ میں بیان ہوا ہے۔ حضرت موسیٰ نے قوم فرعون کے ایک شخص کو ایک اسرائیلی سے لڑتے دیکھ کر ایک گھونسما ردیا تھا جس سے وہ مر گیا۔ اب جو آٹھو سال کی روپیشی کے بعد یک ایک انہیں یہ حکم دیا گیا کہ تم پیغام رسالت لے کر اسی فرعون کے دربار میں جا کھڑے ہو جس کے ہاں تمہارے خلاف قتل کا مقدمہ پہلے سے موجود ہے تو حضرت موسیٰ کو بجا طور پر یہ خطرہ ہوا کہ پیغام سنانے کی نوبت آنے سے پہلے ہی وہ تو مجھے اس قتل کے الزام میں پھانس لے گا۔

كَلَّا جَ فَإِذْ هَبَا بِأَيْتِنَا إِنَّا مَعَكُمْ مُّسْتَهْوِنُونَ ۚ ۱۵ فَأَتَيْا فِرْعَوْنَ فَقَوْلًا
إِنَّا رَسُولُ رَبِّ الْعَالَمِينَ ۖ ۱۶ أَنْ أَرْسِلُ مَعَنَا بَنِيَّ إِسْرَائِيلَ ۖ ۱۷
قَالَ أَلَمْ تُرِّبِّكَ قَيْنَاتَا وَلِيُدَا وَلَيْثَتَ فِينَا مِنْ عُمْرِكَ سِنِينَ ۖ ۱۸
وَفَعَلْتَ فَعْلَتَكَ الَّتِي فَعَلْتَ وَأَنْتَ مِنَ الْكُفَّارِ ۖ ۱۹ قَالَ فَعَلْتُهَا
إِذَا وَأَنَا مِنَ الصَّالِحِينَ ۖ ۲۰ فَقَرْزُتُ مِنْكُمْ لَهَا حَقْتَكُمْ فَوَهَبَ لِي
رَبِّيْ حُكْمًا وَجَعَلَنِي مِنَ الْمُرْسَلِينَ ۖ ۲۱ وَتِلْكَ نِعْمَةٌ تَمْنَهَا عَيْنَ

فرمایا ”ہرگز نہیں، تم دونوں جاؤ ہماری نشانیاں لے کر“^[۱۲]، ہم تھاڑے ساتھ سب کچھ سنتے رہیں گے۔ فرعون کے پاس جاؤ اور اس سے کہو، ہم کو رب العالمین نے اس لیے بھیجا ہے کہ تو ہم اسرائیل کو ہمارے ساتھ جانے دے۔^[۱۳] ”فرعون نے کہا“ کیا ہم نے تجھ کو اپنے ہاں بچ سانہیں پالا تھا؟ تو نے اپنی عمر کے کئی سال ہمارے ہاں گزارے، اور اس کے بعد کر گیا جو کچھ کہ کر گیا^[۱۴] تو بڑا احسان فراموش آدمی ہے۔“ موسیٰ نے جواب دیا ”اُس وقت وہ کام میں نے نادانستگی میں کر دیا تھا۔^[۱۵] پھر میں تھاڑے خوف سے بھاگ گیا۔ اس کے بعد میرے رب نے مجھ کو حکم عطا کیا^[۱۶] اور مجھے رسولوں میں شامل فرمایا۔ رہا تیرا احسان جو تو نے مجھ پر جتایا ہے

[۱۲] نشانیوں سے مراد عصا اور بید بیضاء کے مجرزے ہیں۔

[۱۳] حضرت موسیٰ و ہارون کی دعوت کے دو جز تھے: ایک، فرعون کو اللہ کی بنگی کی طرف بلانا، جو تمام انبیاء علیہم السلام کی دعوت کا اصل مقصود رہا ہے۔ دوسرے، بنی اسرائیل کو فرعون کے بندگی میں نکالتا ہے کہ یہ فرعون وہ فرعون نہ تھا جس کے گھر میں حضرت موسیٰ نے پروش پائی تھی، بلکہ یہ اس کا بیٹا تھا۔ اگر یہ وہی فرعون ہوتا تو کہتا کہ میں نے تجھے پالا تھا۔ لیکن یہ کہتا ہے کہ ہمارے ہاں تو رہا ہے اور ہم نے تیری پروش کی ہے۔ (اس مسئلے پر تفصیلی بحث کے لیے ملاحظہ ہو، الاعراف، جواہی ۸۵-۹۳)

[۱۴] اشارہ ہے اسی واقعہ قتل کی طرف جو حضرت موسیٰ سے سرزد ہو گیا تھا۔

[۱۵] اصل الفاظ میں وَأَنَا مِنَ الصَّالِحِينَ، ”میں اُس وقت خلاالت میں تھا“ یا ”میں نے اس وقت یہ کام خلاالت کی حالت میں کیا تھا۔“ یہ لفظ خلاالت لازماً ”گرامی“ کا ہی ہم معنی نہیں ہے۔ بلکہ عربی زبان میں اسے نادانستی، نادانی، خطاناً، نادانستگی وغیرہ معنوں میں بھی استعمال کیا جاتا ہے۔ جو واقعہ سورہ رقص میں بیان ہوا ہے اس پر غور کرنے سے یہاں خلاالت بمعنی خطاناً نادانستگی ہی لینا زیادہ صحیح ہے۔

[۱۶] یعنی علم و دانش اور پرواہ نبوت۔

أَنْ عَبَدُتُمْ بَنِي إِسْرَائِيلَ ۖ قَالَ فَرَعَوْنُ وَمَارَبُ الْعَلَمِينَ ۗ
قَالَ رَبُّ السَّمَاوَاتِ وَالْأَرْضِ وَمَا بَيْنَهُمَا طَإِنْ كُنْتُمْ مُّؤْمِنِينَ ۚ
قَالَ لِمَنْ حَوْلَهُ أَلَا تَسْتَعْوِنَ ۖ قَالَ رَبِّكُمْ وَرَبِّ أَبَا إِيمَمْ
الْأَوَّلِينَ ۗ قَالَ إِنَّ رَسُولَكُمُ الَّذِي أَرْسَلَ إِلَيْكُمْ لَمْ يَجِدُونَ ۚ

تو اس کی حقیقت یہ ہے کہ تو نے بنی اسرائیل کو غلام بنالیا تھا۔ [۱۸] فرعون نے کہا ”اور یہ رب العالمین کیا ہوتا ہے؟“ موسیٰ نے جواب دیا ”آسمانوں اور زمین کا رب، اور ان سب چیزوں کا رب جو آسمان و زمین کے درمیان میں، اگر تم یقین لانے والے ہو۔“ [۱۹] فرعون نے اپنے گرد و پیش کے لوگوں سے کہا ”ستنتے ہو؟“ موسیٰ نے کہا ”تمہارا رب بھی اور تمہارے ان آباو اجداد کا رب بھی جو گزر چکے ہیں۔“ [۲۰] فرعون نے (حاضرین سے) کہا ”تمہارے یہ رسول صاحب جو تمہاری طرف بھیج گئے ہیں، بالکل ہی پاگل معلوم ہوتے ہیں۔“

[۱۸] یعنی تیرے گھر میں پروردش پانے کے لیے میں کیوں آتا گرتونے بنی اسرائیل پر ظلم نہ ڈھایا ہوتا۔ تیرے ہی ظلم کی وجہ سے تو میری ماں نے مجھے ٹوکری میں ڈال کر دریا میں بھایا تھا۔ ورنہ کیا میری پروردش کے لیے میرا اپنا گھر موجود نہ تھا؟ اس لیے ہی پروردش کا احسان جتنا تجھے زیب نہیں دیتا۔

[۱۹] نیچے میں یہ تفصیل چھوڑ دی گئی ہے کہ حضرت موسیٰ نے فرعون کو وہ پیغام پہنچایا جس کے لیے وہ بھیج گئے تھے۔ اسے چھوڑ کر اب وہ گھنگوغل کی جاتی ہے جو اس پیغام کی تبلیغ کے بعد فرعون اور موسیٰ کے درمیان ہوئی۔

[۲۰] یہ اس کا سوال حضرت موسیٰ کے اس قول پر تھا کہ میں رب العالمین (تمام جہان والوں کے مالک و آقا اور فرمانرواؤ) کی طرف سے بھیجا گیا ہوں اور اس لیے بھیجا گیا ہوں کہ تو نبی اسرائیل کو میرے ساتھ جانے دے۔ اس پیغام کی نوعیت صریح طور پر سیاسی تھی۔ اس کے صاف معنی یہ تھے کہ حضرت موسیٰ جس کی نمائندگی کے مدعا ہیں وہ سارے جہان والوں پر حاکیت و اقتدار اعلیٰ رکھتا ہے اور فرعون کو اپنا تابع قرار دے کر اس کے نام پر فرمان نصیحت رکھتا ہے۔ اس پر فرعون پوچھتا ہے کہ یہ سارے جہان والوں کا مالک و فرمانرواء ہے کون جو حصر کے بادشاہ کو اس کی رعایا کے ایک ادنیٰ فرد کے ہاتھوں یہ حکم بھیج رہا ہے۔

[۲۱] یعنی اگر تم اس بات کا یقین رکھتے ہو کہ اس کا نتات کا کوئی خالق اور مالک و فرمانرواء ہے تو تمہیں یہ سمجھنے میں کوئی زحمت نہیں ہوئی چاہیے کہ سارے جہان والوں کا رب کون ہے۔

[۲۲] حضرت موسیٰ کا یہ خطاب فرعون کے دربار یوں سے تھا۔ جن سے فرعون نے کہا تھا کہ ”ستنتے ہو۔“ حضرت موسیٰ نے اُن سے فرمایا کہ میں صرف اُس رب کی حاکیت و فرمان روائی مانتا ہوں جو آج بھی تمہارا اور اس فرعون کا رب ہے، اور اس سے پہلے جو تمہارے اور اس کے باپ دادا گزر چکے ہیں ان سب کا رب بھی تھا۔

قَالَ رَبُّ الْمَشْرِقِ وَالْمَغْرِبِ وَمَا بَيْنَهُمَا إِنْ كُنْتُمْ تَعْقِلُونَ^{۲۸}
 قَالَ لَئِنِ اتَّخَذْتَ إِلَهًا غَيْرِي لَأَجْعَلَنَّكَ مِنَ الْمَسْجُونِينَ^{۲۹}
 قَالَ أَوْلَوْ جَنَّتَكَ يُشَنُّ عَمَّبْيِنَ^{۳۰} قَالَ فَأْتِ بِهِ إِنْ كُنْتَ مِنْ

موئی نے کہا ””شرق و غرب اور جو کچھ ان کے درمیان ہے سب کارب، اگر آپ لوگ کچھ عقل رکھتے ہیں [۲۳]۔“ فرعون نے کہا ””اگر تو نے میرے سوا کسی اور کو معبود مانا تو تجھے بھی ان لوگوں میں شامل کراؤں گا جو قید خانوں میں پڑے سڑ رہے ہیں [۲۴]۔“ موئی نے کہا ””اگرچہ میں لے آؤں تیرے سامنے ایک صریح چیز بھی؟“ [۲۵] فرعون نے کہا ””اچھا تو لے آگر تو سچا ہے [۲۶]۔“

[۲۳] یعنی مجھے تو پاگل قرار دیا جا رہا ہے، لیکن آپ لوگ اگر عاقل ہیں تو خود سوچیے کہ حقیقت میں رب یہ بے چارا فرعون ہے، جو زمین کے ایک ذرا سے رقبے پر بادشاہ بنا بیٹھا ہے، یادو جو شرق و غرب کا مالک اور مصر سمیت ہر اس چیز کا مالک ہے جو شرق و غرب سے گھری ہوئی ہے۔

[۲۴] اس گفتگو کو سمجھنے کے لیے یہ بات پیش نظر رہنی چاہیے کہ آج کی طرح قدیم زمانے میں بھی ””معبود“ کا تصور صرف مذہبی معنوں تک محدود تھا۔ یعنی یہ کہ اسے بس پوچھا پاٹ اور نذر و نیاز کا انتقال پہنچتا ہے، رہی کسی معبود کی یہ حیثیت کہ وہ قانونی اور سیاسی معنوں میں بھی بالا دست ہے، یہ چیز میں کے مجازی فرمائرواؤں نے نہ پہلے بھی مان کر دی تھی، نہ آج وہ اسے ماننے کے لیے تیار ہیں۔ فرعون کی اس گفتگو { کے پیچھے یہی تصور کام کر رہا تھا }۔ اگر معاشر صرف پوچھا پاٹ اور نذر و نیاز کا ہوتا تو اس کو اس سے کوئی بحث نہ تھی کہ حضرت موئی دوسرے دیوتاؤں کو چھوڑ کر صرف ایک اللہ رب العالمین کو اس کا مستحق سمجھتے ہیں۔ اگر صرف اسی معنی میں تو حیدر العابدات کی دعوت موئی علیہ السلام نے اس کو دی ہوتی تو اسے غضب ناک ہونے کی کوئی ضرورت نہ تھی۔ جس چیز نے اسے غضب ناک کر دیا وہ یہ تھی کہ حضرت موئی علیہ السلام نے رب العالمین کے نمائندے کی حیثیت سے اپنے آپ کو پیش کر کے اسے اس طرح ایک سیاسی حکم پہنچایا کہ گویا وہ ایک ماتحت حاکم ہے اور ایک حاکم برتر کا پیغام برآ کر اس سے اطاعت امر کا مطالبہ کر رہا ہے۔ اس معنی میں وہ اپنے اوپر کسی کی سیاسی و قانونی برتری ماننے کے لیے تیار نہ تھا، اسی لیے اس نے صاف صاف دھمکی دے دی کہ ملک مصر میں تم نے میرے اقتدار اعلیٰ کے سوا کسی اور کے اقتدار کا نام بھی لیا تو جیل کی ہوا کھاؤ گے۔

[۲۵] یعنی کیا تو اس صورت میں بھی میری بات ماننے سے انکار کرے گا اور مجھے جیل بھیجے گا جب کہ میں اس امر کی ایک صریح علامت پیش کر دوں کر میں واقعی اس خدا کا فرستادہ ہوں جو رب العالمین، رب المخلوقات والا رحم اور رب لمشرق و المغارب ہے؟

[۲۶] حضرت موئی کے سوال پر فرعون کا یہ جواب خود ظاہر کرتا ہے کہ وہ دوسرے تمام مشرکین کی طرح فوق الفطری معنوں میں اللہ کے الہ الائھہ ہونے کو مانتا تھا۔ اسی وجہ سے حضرت موئی نے اس سے کہا کہ اگر تجھے میرے مامور من اللہ ہونے کا یقین نہیں ہے تو میں ایسی صریح نشانیاں پیش کروں جس سے ثابت ہو جائے کہ میں اسی کا بھیجا ہوا ہوں۔ اور اسی وجہ سے اس نے بھی جواب دیا کہ اگر تم اپنے اس دعوے میں پچھے ہو تو لا ذکر کوئی نہیں۔

الصِّدِّيقِينَ ۖ قَالُواٰنِي عَصَاهُ فَإِذَا هِيَ شُعْبَانُ مُبِينٌ ۗ وَنَزَعَ
يَدَهُ فَإِذَا هِيَ يَضَاءُ لِلظَّرِيرِينَ ۗ قَالَ لِلْمَلَائِكَةِ إِنَّ هَذَا
لَسِحْرٌ عَلَيْهِمْ لَا يُرِيدُهُمْ ۗ يُخْرِجُهُمْ مِّنْ أَرْضِكُمْ بِسِحْرٍ ۗ فَهَذَا
تَأْمُرُونَ ۖ قَالُواٰرُجْهُ وَأَخَاهُ وَابْعَثُ فِي الْمَدَائِنِ حَشَرِينَ ۖ
يَا تُوْنَىٰ بِكُلِّ سَحَرٍ عَلَيْهِمْ ۗ فَجُمِعَ السَّحَرَةُ لِيَقَاتِ يَوْمٍ مَّعْلُومٍ ۗ

(اس کی زبان سے یہ بات نکلتے ہی) موسیٰ نے اپنا عصا پھینکا اور یک ایک صرخ اڑدا تھا۔ پھر

اس نے اپنا ہاتھ (بلل سے) کھینچا اور وہ سب دیکھنے والوں کے سامنے چک رہا تھا۔

فرعون اپنے گرد و پیش کے سرداروں سے بولا ”یہ شخص یقیناً ایک ماہر جادوگر ہے۔ چاہتا ہے کہ اپنے جادو کے زور سے تم کو تمہارے ملک سے نکال دے۔“ اب بتاؤ تم کیا حکم دیتے ہو؟“ انہوں نے کہا ”اسے اور اس کے بھائی کو روک لیجیے اور شہروں میں ہر کارے بیچج دیجیے کہ ہر سیانے جادوگر کو آپ کے پاس لے آئیں۔“ چنانچہ ایک روز مقرر وقت پر جادو گر اکٹھے کر لیے گئے

[۲۷] قرآن مجید میں کسی جگہ اس کے لیے حیئتہ (سانپ) اور کسی جگہ جانُ (جو بالعموم چھوٹے سانپ کے لیے بولا جاتا ہے) کے الفاظ استعمال ہوئے ہیں، اور یہاں اسے شعبان (اڑدا) کہا جا رہا ہے۔ اس کی توجیہ امام رازی اس طرح کرتے ہیں کہ حیئتہ عربی زبان میں سانپ کی جنس کے لیے مشترک نام ہے، خواہ چھوٹا ہو یا بڑا۔ اور شعبان کا الفاظ اس لیے استعمال کیا گیا کہ جماعت کے اعتبار سے وہ اڑدہ کی طرح تھا۔ اور جان کا الفاظ اس بنا پر استعمال کیا گیا کہ اس کی پھرتو اور تیزی چھوٹے سانپ جیسی تھی۔

[۲۸] بڑے بڑے مفسرین اس پر متفق ہیں کہ یہاں یَضَاءُ بمعنی روشن اور چک دار ہے۔ جو نبی کہ حضرت موسیٰ نے بلل سے ہاتھ نکالا یہاں کیسے بھگدا اٹھا اور یوں محسوس ہوا جیسے سورج نکل آیا ہے۔ (مزید تشریح کے لیے ملاحظہ ہو، ط ۱۳، حاشیہ ۱۳)

[۲۹] دونوں مجرموں کی عظمت کا اندازہ اس سے کیا جاسکتا ہے کہ یا تو ایک لمحہ پہلے وہ اپنی رعیت کے ایک فرود برسر دربار سالت کی باتیں اور بنی اسرائیل کی رہائی کا مطالبہ کرتے دیکھ کر پاگل قرار دے رہا تھا، اور اسے حکمی دے رہا تھا کہ اگر تو نے میرے سوا کسی کو مجبود مانا تو جیل میں سڑا سڑا کر مار دوں گا، یا اب ان نشانیوں کو دیکھتے ہی اس پر ایسی بہیت طاری ہوئی کہ اسے اپنی بادشاہی اور اپنا ملک چھننے کا خطرو لاحق ہو گیا اور بدحواسی میں اسے یہ بھی احساس نہ رہا کہ میں بھرے دربار میں اپنے نوکروں کے سامنے کہتی ہے تکلی باتیں کر رہا ہوں۔

[۳۰] دوسرے الفاظ میں گویا وہ یہ کہہ رہا تھا کہ میری عقل تو اب کچھ کام نہیں کرتی، تم بتاؤ کہ اس خطرو کا مقابلہ میں کیسے کروں۔

[۳۱] سورہ طہ میں اگرچہ کہ اس مقابلے کے لیے قبطیوں کی قومی عید کا دن (یوم الزینۃ) مقرر کیا گیا تھا۔

**وَقَيْلَ لِلثَّاَسِ هَلْ أَنْتُمْ مُجْتَمِعُونَ لَعَلَّنَا نَتَّبِعُ السَّحَرَةَ
إِنْ كَانُوا هُمُ الْغَلِيْلِيْنَ فَلَمَّا جَاءَ السَّحَرَةُ قَالُوا لِفَرَّعَوْنَ
أَيْنَ لَنَا لَأَجْرًا إِنْ كُنَّا نَحْنُ الْغَلِيْلِيْنَ قَالَ نَعَمْ وَإِنْ كُمْ رَدًا
لَمِنَ الْمُقْرَبِيْنَ قَالَ لَهُمْ مُوسَى الْقُوَّامَا اَنْتُمْ مُلْقُوْنَ فَلَقُوا حِبَالَهُمْ وَعَصِيَّهُمْ وَقَالُوا يَعِزَّةُ فِرَّعَوْنَ إِنَّا نَحْنُ**

اور لوگوں سے کہا گیا ”تم اجتماع میں چلو گے“ [۳۲] ؟ شاید کہ ہم جادوگروں کے دین ہی پر رہ جائیں اگر وہ غالب رہے۔ [۳۳] جب جادوگر میدان میں آئے تو انہوں نے فرعون سے کہا ”ہمیں انعام تو ملے گا اگر ہم غالب رہے؟“ اس نے کہا ”ہاں، اور تم تو اس وقت مقررین میں شامل ہو جاؤ گے“ [۳۴] ، موسیٰ نے کہا ”پھینکو جو تمہیں پھینکنا ہے۔“ انہوں نے فوراً اپنی رسیاں اور لاثھیاں پھینک دیں اور بولے ”فرعون کے اقبال سے ہم ہی غالب رہیں گے“ [۳۵] ۔

[۳۲] یعنی صرف اعلان و اشتہار ہی پر اکتفی نہیں کیا گیا بلکہ آدمی اس غرض کے لیے چھوڑے گے کہ لوگوں کو کسا اسکا کیری مقابلہ دیکھنے کے لیے لا گئی۔ اس سے معلوم ہوتا ہے کہ بھرے دربار میں جو مجوزات حضرت موسیٰ نے دکھائے تھے ان کی خبر عام لوگوں میں پھیل چکی تھی اور فرعون کو یہ نہ شیش ہو گیا تھا کہ اس سے ملک کے باشندے متاثر ہوتے چلے جا رہے ہیں۔ اس لیے اس نے چاہا کہ زیادہ سے زیادہ لوگ جمع ہوں اور خود کیلئے کہ لاثھی کا سانپ بن جانا کوئی بڑی بات نہیں ہے، ہمارے ملک کا ہر جادوگر یہ کمال دکھا سکتا ہے۔

[۳۳] یہ فقرہ اس خیال کی تقدیم کرتا ہے کہ جن حاضرین دربارے حضرت موسیٰ کا مجزہ دیکھا تھا اور باہر جن لوگوں تک اس کی معجزہ خبریں پہنچیں ان کے عقیدے اپنے دین آپنی پرستی میں متراہل ہوئے جا رہے تھے، اور اب ان کے دین کا دار و مدار بس اس پر رہ گیا تھا کہ کسی طرح جادوگر بھی وہ کام کر دکھائیں جو موسیٰ علیہ السلام نے کیا ہے۔ فرعون اور اس کے اعیان سلطنت اسے خود ایک فیصلہ کرن مقابلہ سمجھ رہے تھے۔ ان کے اپنے سچی ہوئے آدمی عوام ا manus کے ذہن میں یہ بات بھارت پھرتے پھرتے تھے کہ اگر جادوگر کا منیاب ہو گئے تو ہم موسیٰ کے دین میں جانے سے بچ جائیں گے ورنہ ہمارے دین و ایمان کی خیر نہیں ہے۔

[۳۴] یہ تھے وہ حامیاں دین مشرکین جو موسیٰ علیہ السلام کے حملے سے اپنے دین کو بچانے کے لیے اس فیصلہ کن مقابلے کے وقت ان پاکیزہ جذبات کے ساتھ آئے تھے کہ ہم نے پالا مار لیا تو سر کار سے پچھا انعام مل جائے گا۔

[۳۵] اور یہ تھا وہ بڑے سے بڑا جر جوان خادمان دین و ملت کو بادشاہ وقت کے ہاں سے مل سکتا تھا۔ یعنی روپیہ پیسہ ہی نہیں ملے گا دربار میں کری بھی نصیب ہو جائے گی۔ اس طرح فرعون اور اس کے ساروں نے پہلے ہی مرحلے پر نبی اور جادوگر کا عظیم اخلاقی فرق خود کوں کر کر کھدیا۔

[۳۶] یہاں یہ ذکر چھوڑ دیا ہے کہ حضرت موسیٰ کی زبان سے فقرہ سنتے ہی جب جادوگروں نے اپنی رسیاں اور لاثھیاں پھینکنیں تو یہاں کیک وہ بہت سے سانپوں کی شکل میں حضرت موسیٰ کی طرف پہنچ نظر آئیں۔ {اس کی تفصیل سورہ اعراف، آیت ۱۱۶ اور سورہ طہ، آیت ۲۶، ۲۷، ۲۸ میں بیان ہو چکی ہے}

الْغَلِبُونَ ۖ فَأَنْقَلَ مُوسَى عَصَاهُ فَإِذَا هِيَ تَلْقَفُ مَا يَا فِكُونَ ۖ
 فَأَنْقَلَ السَّحْرَةَ لِبَحْرِ دِينَ ۖ قَالُوا أَمْتَأْبِرُ الْعَلَيْنَ ۖ رَبُّ مُوسَى
 وَهَرُونَ ۖ قَالَ أَمْنِتُمْ لَهُ قَبْلَ أَنْ أَذَنَ لَكُمْ إِنَّهُ لَكَيْرُوكُمُ الَّذِي
 عَلِمَكُمُ الْسِّحْرَ فَلَسَوْفَ تَعْلَمُونَ ۖ لَا قَطْعَنَ ۖ أَيْدِيْكُمْ وَأَرْجُلُكُمْ
 مِنْ خِلَافٍ ۖ وَلَا وَصِلْبَكُمْ أَجْمَعِينَ ۖ قَالُوا لَا أَضِيرُ زَانَا إِلَى رَبِّنَا
 مُنْقَبِلُونَ ۖ إِنَّا نَطْمَعُ أَنْ يَعْفُرَ لَنَا رَبُّنَا خَطِيلُنَا أَنْ كُنَّا أَقْلَ المُؤْمِنِينَ ۖ

پھر موسیٰ نے اپنا عصا پھینکا تو یکا یک وہ ان کے جھوٹے کرشموں کو ہڑپ کرتا چلا جا رہا تھا۔ اس پر سارے جادوگر بے اختیار بھج دے میں گر پڑے اور بول آئے کہ ”مان گئے ہم رب العالمین کو۔۔۔ موسیٰ اور ہارون کے رب کو۔۔۔“ فرعون نے کہا ”تم موسیٰ کی بات مان گئے قبل اس کے کہ میں تمہیں اجازت دیتا! ضرور یہ تمہارا بڑا ہے جس نے تمہیں جادو سکھایا ہے۔“ اچھا، ابھی تمہیں معلوم ہوا جاتا ہے، میں تمہارے ہاتھ پاؤں مختلف سنتوں سے کٹاؤں گا اور تم سب کو سولی چڑھا دوں گا۔“ انہوں نے جواب دیا ”کچھ پروانیں، ہم اپنے رب کے حضور پہنچ جائیں گے۔ اور تمیں موقع ہے کہ ہمارا رب ہمارے گناہ معاف کر دے گا، کیونکہ سب سے پہلے ہم ایمان لائے ہیں۔“ ع [۳۶]

[۳۷] ان کا سجدے میں گر کر اللہ رب العالمین پر ایمان لے آن گویا بر سر عام ہزار ہبا شندگان مصر کے سامنے اس بات کا اقرار و اعلان تھا کہ موسیٰ جو کچھ کھلانے ہیں یہ ہمارے فن کی چیز ہی نہیں ہے، یہ کام تو صرف اللہ رب العالمین ہی کی قدرت سے ہو سکتا ہے۔ [۳۸] یہاں چونکہ سلسلہ کلام کی مناسبت سے صرف یہ دکھانا ہے کہ ایک ضدی اور ہبھ و ہرم آدمی کس طرح ایک صریح مجذہ دیکھ کر، اور اس کے مجذہ ہونے پر خود جادوگروں کی شہادت سن کر بھی اسے جادو کہے جاتا ہے، اس لیے فرعون کا صرف اتنا ہی فقر نقل کرنے پر اکتفا کیا گیا ہے۔ لیکن سورہ اعراف {آیت ۱۲۳} میں تفصیل کے ساتھ یہ بتایا گیا ہے کہ فرعون نے بازی ہرتی دیکھ کر فوراً ہی ایک سیاسی سازش کا انسانہ لگھ لیا۔

[۳۹] یہ خوف ناک دلکھی فرعون نے اپنے اس نظریے کو کامیاب کرنے کے لیے دی تھی کہ جادوگر دراصل موسیٰ علیہ السلام کے ساتھ سازش کر کے آئے ہیں۔ اس کے پیش نظر یہ تھا کہ اس طرح یہ لوگ جان بچانے کے لیے سازش کا اعتماد کر لیں گے اور وہ ذرا مانی اثر کافور ہو جائے گا جو گھست کھاتے ہی اُن کے سجدے میں گر کر ایمان لے آنے سے ناظرین پر مرتبت ہو اتھا۔

[۴۰] یعنی ہمیں اپنے رب کی طرف پلٹنا تو ہر حال ایک نہ ایک دن ضرور ہے۔ اب اگر تو قتل کر دے گا تو اس سے زیادہ کچھ نہ ہو گا کہ وہ دن جو کھنی آتا تھا، آج آجائے گا۔ اس صورت میں ڈر نے کا کیا سوال؟ ہمیں تو اٹی مفترت اور خطابخشی کی امید ہے کیونکہ آج اس جگہ حقیقت کھلتے ہی ہم نے ان لینے میں ایک لمحہ کی تاخیر بھی نہ کی اور اس پورے مجعع میں سب سے پہلے پیش قدی کر کے ہم ایمان لے آئے۔

وَأَوْحَيْنَا إِلَى مُوسَى أَنْ أَسْرِ بِعِبَادِي إِلَّا كُمْ صَبَّعُونَ ۝ فَارْسَلَ
فِرْعَوْنُ فِي الْمَدَائِنِ حَشَرِينَ ۝ إِنَّ هُوَ لَعَلَّ لَشَرِذَمَةٌ قَلِيلُونَ ۝
وَإِنَّهُمْ لَنَا لَغَايُقُلُونَ ۝ وَإِنَّا لَعَجَيْعَ حَذَرُونَ ۝ فَأَخْرَجْنَهُمْ
مِنْ جَهَنَّمْ وَعَيْوَنَ ۝ وَكَنُوزٌ وَمَقَامٌ كَرِيمٌ ۝ كَذَلِكَ طَوَّرْتَنَهَا
بَنِي إِسْرَائِيلَ ۝ فَاتَّبَعُوهُمْ قُشْرِقِينَ ۝ فَلَمَّا تَرَأَءَ الْجَمْعُونَ

[۳۱] ہم نے موئی کو وی بھیجی کہ ”راتوں رات میرے بندوں کو لے کر نکل جاؤ، تمہارا بیچھا کیا جائے گا۔“

اس پر فرعون نے (فوجیں جمع کرنے کے لیے) شہروں میں نقیب بھیج دیے (اور کہلا بھیجا) کہ ”یہ کچھ مٹھی بھر لوگ ہیں، اور انہوں نے ہم کو بہت ناراض کیا ہے، اور ہم ایک ایسی جماعت ہیں جس کا شیوه ہر وقت چوکتا رہنا ہے۔“ [۳۲] اس طرح ہم انھیں ان کے باغوں اور چشمتوں اور خزانوں اور ان کی بہترین قیام گاہوں سے نکال لائے۔ [۳۳] یہ تو ہوا ان کے ساتھ، اور (دوسری طرف) بنی اسرائیل کو ہم نے ان سب چیزوں کا وارث کر دیا۔ [۳۴] صح ہوتے یہ لوگ ان کے تعاقب میں چل پڑے۔ جو دونوں گروہوں کا آمنا سامنا ہوا تو

[۳۱] یہاں کئی سال کی تاریخ تھی میں چھوڑ دی گئی ہے جسے سورہ اعراف روایت ۱۵، ۱۶، اور سورہ یونس روایت ۹ میں بیان کیا جا پکا ہے، اور جس کا ایک حصہ آگے سورہ مونم روایت ۵-۲۵ اور الا خرف روایت ۵ میں آ رہا ہے۔ یہاں چونکہ سلسلہ کلام کی مناسبت سے صرف یہ بتانا مقصود ہے کہ فرعون کا انجام آخر کار کیا ہوا، اور حضرت موئی کی دعوت کس طرح کامیابی سے ہمکنار ہوئی، اس لیے فرعون اور حضرت موئی کی کشمکش کے ابتدائی مرحلے کا ذکر کرنے کے بعد اب قصہ مختصر کر کے اس {وقت کا ذکر کیا جا رہا ہے جب کہ حضرت موئی کو مصر سے بھرت، کرنے کا حکم دیا گیا۔}

[۳۲] واضح رہے کہ بنی اسرائیل کی آبادی مصر میں کسی ایک جگہ مجتمع نہ تھی۔ لہذا حضرت موئی کو جب حکم دیا گیا ہوا کہ اب تمہیں بنی اسرائیل کو لے کر مصر سے نکل جانا ہے تو انہوں نے بنی اسرائیل کی تمام بستیوں میں ہدایات بھیج دی ہوں گی کہ سب لوگ اپنی اپنی جگہ ہجرت کے لیے تیار ہو جائیں، اور ایک خاص رات مقرر کر دی ہوں گی کہ اس رات ہجرتی کے مبارجین نکل کھڑے ہوں۔

[۳۳] یہ بتائیں فرعون کی اس چیزی کی خوف زدگی کو ظاہر کرتی ہیں جس پر وہ بے خوبی کا نامہ اُٹ پر دہ دال رہا تھا۔

[۳۴] یعنی فرعون نے تو یہ کام اپنے نزدیک بڑی عقل مندی کا کیا تھا کہ دُرُور سے فوجیں طلب کر کے بنی اسرائیل کو دیا سے مٹا دینے کا سامان کیا، لیکن خدائی تدبیر نے اس کی چال اس پر یوں اُٹ دی کہ دولت فرعونیہ کے بڑے بڑے ستون اپنی اپنی جگہ چھوڑ کر اس جگہ جا پہنچ جہاں انہیں اور ان کے سارے لاڈنگز کو ایک ساتھ غرق ہونا تھا۔

[۳۵] بعض مفسرین نے اس آیت کا یہ مطلب لیا ہے کہ جن باغوں، چشمتوں، خزانوں اور بہترین قیام گاہوں سے یہ ظالم لوگ نکلے تھے انہی کا وارث اللہ تعالیٰ نہ بنی اسرائیل کو کر دیا۔ یہ مطلب اگر لیا جائے تو اس کے معنی لازماً یہ ہونے چاہیے کہ فرعون کے غرق ہو جانے پر بنی اسرائیل پھر مصر واپس پہنچ گئے ہوں۔ لیکن یہ چیز تاریخ سے بھی ثابت نہیں ہے اور خود قرآن مجید کی دوسری تصریحات سے بھی اس آیت کا یہ مفہوم مطابقت نہیں رکھتا۔ سورہ بقرہ، سورہ مائدہ، سورہ اعراف اور سورہ طہ میں جو حالات بیان کیے گئے ہیں ان سے

قَالَ أَصْحَبُ مُوسَى إِنَّا لَهُدْرُكُونَ [۴۱] قَالَ كَلَّا هَذِهِ إِنَّ مَعِيَ رَبِّي
سَيِّدِ الْأَيْمَنِينَ [۴۲] فَأَوْحَيْنَا إِلَيْ مُوسَى أَنِ اضْرِبْ بِعَصَابَ الْبَحْرِ فَانْفَلَقَ
فَكَانَ كُلُّ فُرْقَيْ كَالْطَّوْدِ الْعَظِيْمِ [۴۳] وَأَزْلَفْنَا ثُمَّ الْأَخْرِيْنَ [۴۴]
وَأَنْجَيْنَا مُوسَى وَمَنْ مَعَهُ أَجْمَعِيْنَ [۴۵] ثُمَّ أَغْرَقْنَا الْأَخْرِيْنَ [۴۶]
إِنَّ فِي ذَلِكَ لَذِيْةً وَمَا كَانَ أَكْثَرُهُمْ مُؤْمِنِيْنَ [۴۷] وَإِنَّ رَبَّكَ

موسیٰ کے ساتھی جیخ آٹھے کہ ”ہم تو کپڑے گئے۔“ موسیٰ نے کہا ”ہرگز نہیں۔ میرے ساتھ میرا رب ہے۔ وہ ضرور میری رہنمائی فرمائے گا۔“ [۴۸] ہم نے موسیٰ کو وحی کے ذریعہ سے حکم دیا کہ ”مارا پنا عصا سمندر پر۔“ یا کیک سمندر پھٹ گیا اور اس کا ہر کٹڑا ایک عظیم الشان پہاڑ کی طرح ہو گیا۔ اُسی جگہ ہم دوسرے گروہ کو بھی قریب لے آئے۔ [۴۹] موسیٰ اور ان سب لوگوں کو جو اس کے ساتھ تھے، ہم نے بچالیا، اور دوسروں کو غرق کر دیا۔ اس واقعہ میں ایک نشانی ہے، مگر ان لوگوں میں سے اکثر مانے والے نہیں ہیں۔ اور حقیقت یہ ہے

صف معلوم ہوتا ہے کہ فرعون کی غریبانی کے بعد بنی اسرائیل مصر کی طرف پلٹنے کے بجائے اپنی منزل مقصود (فلسطین) یہی کی طرف آگے روانہ ہو گئے اور پھر حضرت داؤد علیہ السلام کے زمانے (۹۷۳-۱۰۱۳ق م) تک ان کی تاریخ میں جو واقعات بھی پیش آئے وہ سب اُس علاقے میں پیش آئے جو آج جزیرہ نما یمن، شمالی عرب، شرق اردن اور فلسطین کے ناموں سے موسوم ہے۔ اس لیے ہمارے نزدیک آیت کا صحیح مفہوم یہ ہے کہ اللہ تعالیٰ نے ایک طرف آل فرعون کو ان نعمتوں سے محروم کیا اور دوسری طرف بنی اسرائیل کو یہی نعمتیں عطا فرمادیں؟ یعنی وہ فلسطین کی سرزمین میں باغوں، چشمیں، خزانوں اور عمدہ قیام کا ہوں کے مالک ہوئے۔ اسی مفہوم کی تائید سورہ اعراف کی آیت (۱۳۶، ۱۳۷) کرتی ہے۔

[۴۶] یعنی مجھے اس آفت سے بچنے کی راہ بتائے گا۔

[۴۷] جب ہم اس بات پر غور کرتے ہیں کہ سمندر حضرت موسیٰ کے عصارانے سے بچتا تھا، اور یہ کام ایک طرف بنی اسرائیل کے پورے قافلے کو گزارنے کے لیے کیا گیا تھا اور دوسری طرف اس سے مقصود فرعون کے لشکر کو غرق کرنا تھا، تو اس سے صاف معلوم ہوتا ہے کہ عصا کی ضرب لگنے پر پانی نہیات بلند پہاڑوں کی شکل میں کھڑا ہو گیا اور اتنی دریاکش کھڑا رہا کہ ہزاروں لاکھوں بنی اسرائیل کا مہاجر قافلہ اس میں سے گزر بھی گیا اور پھر فرعون کا پورا لشکران کے درمیان بچنے بھی گیا۔ ظاہر ہے کہ عام قانون فطرت کے تحت جو طوفانی ہوا میں چلتی ہیں وہ خواہ کبھی ہی تند و تیر ہوں، ان کے اثر سے کبھی سمندر کا پانی اس طرح عالی شان پہاڑوں کی طرح اتنی دریاکش کھڑا رہا کرتا۔ اس لیے یہ صریحاً ایک مجرمے کا بیان ہے۔ (مزید تفصیل کے لیے ملاحظہ ہو، ط ۱، حاشیہ ۵۳۔ سورہ دخان، حاشیہ ۲۳)

[۴۸] یعنی فرعون اور اس کے لشکر کو۔

[۴۹] یعنی قریش کے لیے اس میں یہ سبق ہے کہ ہٹ دھرم لوگ کھلے کھلے مجرمات دیکھ کر بھی کس طرح ایمان لانے سے انکار ہی کیے جاتے ہیں اور پھر اس بہت دھرمی کا انجام کیسا در دنا ک ہوتا ہے۔

لَهُوَ الْعَزِيزُ الرَّحِيمُ ۝ وَاتْلُ عَلَيْهِمْ نَبَأَ إِبْرَاهِيمَ ۝ إِذْ قَالَ لِآبِيهِ ۝
وَقَوْمِهِ مَا تَعْبُدُونَ ۝ قَالُوا نَعْبُدُ أَصْنَاماً فَنَظَرَ لَهَا عَكْفِينَ ۝
قَالَ هَلْ يَسْمَعُونَكُمْ إِذْ تَدْعُونَ ۝ أُوْيَنْقَعُونَكُمْ أُوْيَضْرُونَ ۝
قَالُوا بَلْ وَجَدْنَا آبَاءَنَا كَذَلِكَ يَفْعَلُونَ ۝ قَالَ أَفَرَءَيْتُمْ مَا

[۵۰] کہ تیار بزرگ دست بھی ہے اور حجم بھی ہے اور انہیں ابراہیم کا قصد سناؤ۔ جب کہ اس نے اپنے باپ اور اپنی قوم سے پوچھا تھا کہ ”یہ کیا چیزیں ہیں جن کو تم پوچھتے ہو؟“ انہوں نے جواب دیا ”کچھ بہت ہیں جن کی ہم پوچھا کرتے ہیں اور انہی کی سیوا میں ہم لگے رہتے ہیں۔“ [۵۱] اس نے پوچھا ”کیا یہ تمہاری سنتے ہیں جب تم انہیں پکارتے ہو؟ یا یہ تمہیں کچھ نفع یا نقصان پہنچاتے ہیں؟“ انہوں نے جواب دیا ”نہیں، بلکہ ہم نے اپنے باپ دادا کو ایسا یہی کرتے پایا ہے۔“ [۵۲] اس پر ابراہیم نے کہا ”کبھی تم نے (آنکھیں کھول کر) اُن چیزوں کو دیکھا بھی دوسرا طرف اہل ایمان کے لیے بھی اس میں یہ نشانی ہے کہ ظلم اور اس کی طاقتیں خواہ بظاہر کیسی ہی چھائی ہوئی نظر آتی ہوں، آخراً اللہ تعالیٰ کی مدد سے حق کا پیوس بول بالا ہوتا ہے اور بالٹ اس طرح سرگوں ہو کر رہتا ہے۔

[۵۰] یہاں حضرت ابراہیم کی حیاتِ طیبہ کے اُس دور کا قصہ بیان ہوا ہے جب کہ نبوت سے سرفراز ہونے کے بعد شرک و توحید کے منسلک پر آپ کی اپنے خاندان اور اپنی قوم سے کلکش شروع ہوئی تھی۔

سیرت ابراہیم کی اس دور کی تاریخ خاص طور پر جس وجہ سے قرآن مجید بار بار سامنے لاتا ہے وہ یہ ہے کہ عرب کے لوگ بالعموم اور قریش بالخصوص یہ دعویٰ رکھتے تھے کہ ملت ابراہیم ہی ان کا نمذہب ہے۔ مشرکین عرب کے علاوہ نصاریٰ اور یہودا کا بھی یہ دعویٰ تھا کہ حضرت ابراہیم ان کے دین کے پیشوایں۔ اس پر قرآن مجید جملہ جملہ ان لوگوں کو متتبہ کرتا ہے کہ ابراہیم علیہ السلام جو دین لے کر آئے تھے وہ یہی خالص اسلام تھا جسے نبی عربی ﷺ لائے ہیں اور جس سے آج تم لوگ برس پیکار ہو۔ وہ مشرک نہ تھے بلکہ ان کی ساری لڑائی شرک ہی کے خلاف تھی اور اسی لڑائی کی بدولت انہیں اپنے باپ، خاندان، قوم، وطن سب کو چھوڑ رہشام و فلسطین اور جہاز میں غریبِ الظیفی کی زندگی بسر کرنی پڑی تھی۔ اسی طرح وہ یہودی و نصرانی نہ تھے بلکہ یہودیت و نصرانیت تو ان کے صد یوں بعد وجود میں آئیں۔

[۵۱] حضرت ابراہیم کے اس سوال کا مدعہ اور اصل ان لوگوں کو اس طرف متوجہ کرنا تھا کہ ان معبودوں کی حقیقت کیا ہے جن کے آگے وہ بجدہ ریز ہوتے ہیں۔

[۵۲] اس جواب کی اصل رواح اپنے عقیدے پر ان کا ثبات اور اطمینان تھا۔ گویا در اصل وہ یہ کہہ رہے تھے کہ ہاں، ہم بھی جانتے ہیں کہ یہ لکڑی اور پتھر کے بتتے ہیں جن کی ہم پوچھا کر رہے ہیں، مگر ہمارا دین و ایمان یہی ہے کہ ہم ان کی پرستش اور خدمت میں لگر رہیں۔

[۵۳] یعنی ہماری اس عبادت کی وجہ نہیں ہے کہ یہ ہماری دعا کیں اور فریادیں سنتے ہیں یا ہمیں نفع اور نقصان پہنچاتے ہیں، بلکہ اصل وجہ اس عبادت کی یہ ہے کہ باپ دادا کے وقت سے یونہی ہوتا چلا آ رہا ہے۔ اس طرح انہوں نے خود یہ اعتراف کر لیا کہ ان کے مذہب کے لیے باپ دادا کی اندھی تقلید کے سوا کوئی سند نہیں ہے۔

كُنْتُمْ تَعْبُدُونَ لَا أَنْتُمْ وَأَبَاوْكُمُ الْأَقْدَمُونَ ۝ فَإِنَّهُمْ
عَدٌ وَّرِيلٌ إِلَّا رَبُّ الْعَالَمِينَ ۝ الَّذِي خَلَقَنِي فَهُوَ يَهْدِيْنِ ۝
وَالَّذِي هُوَ يُطِعِمُنِي وَيُسْقِيْنِ ۝ وَإِذَا مِرْضٌ فَهُوَ يُشْفِيْنِ ۝
وَالَّذِي يُمِيَّتْنِي ثُرَّيْحِيْنِ ۝ وَالَّذِي أَطْمَعُ أَنْ يَغْفِرِيْ

جن کی بندگی تم اور تمہارے پچھلے باپ دادا بجالاتے رہے؟ [۵۳] میرے تو یہ سب دشمن ہیں، [۵۴] بجز ایک رب العالمین کے، جس نے مجھے پیدا کیا، [۵۵] پھر وہی میری رہنمائی فرماتا ہے۔ جو مجھے کھلاتا اور پلاتا ہے اور جب بیمار ہو جاتا ہوں تو وہی مجھے شفا دیتا ہے۔ [۵۶] جو مجھے موت دے گا اور پھر دوبارہ مجھ کو زندگی بخشنے گا۔ اور جس سے میں امید رکھتا ہوں کہ روزِ جزا میں وہ میری خطا معاف فرمادے گا۔ [۵۷]

[۵۴] یعنی کیا ایک مذہب کی صداقت کے لیے نہ یہ دلیل کافی ہے کہ وہ باپ دادا کے وقت سے چلا آ رہا ہے؟ آنکھیں کھول کر دیکھئے {کی کوئی ضرورت نہیں} کہ جن کی بندگی ہم بجالاتے ہیں ان کے اندر واقعی خدا کی کوئی صفت پائی بھی جاتی ہے یا نہیں۔ [۵۵] یعنی میں ان کی عبادت کو محض بے نفع اور بے ضرر ہی نہیں سمجھتا بلکہ اُنا نقصان دہ سمجھتا ہوں، اس لیے میرے زندگی کو پوچھنا کوچھ نہیں کرو جانا ہے۔ اس کے علاوہ حضرت ابراہیم کے اس قول میں اُس مضمون کی طرف بھی اشارہ ہے جو سورہ مریم (آیات ۸۲، ۸۱) میں ارشاد ہوا ہے۔

[۵۶] یعنی تمام اُن معبودوں میں سے، جن کی دنیا میں بندگی و پرستش کی جاتی ہے، صرف ایک اللہ رب العالمین ہے جس کی بندگی میں مجھے اپنی بھلانگی نظر آتی ہے۔ اس کے بعد حضرت ابراہیم چند فقرنوں میں وہ وجہ بیان کرتے ہیں جن کی بنا پر صرف اللہ رب العالمین ہی عبادت کا مستحق ہے۔

[۵۷] یہ اولین وجہ ہے جس کی بنا پر اللہ اور صرف ایک اللہ ہی عبادت کا مستحق ہے۔ مخاطب بھی اس حقیقت کو جانتے اور مانتے تھے کہ اللہ تعالیٰ ان کا خالق ہے، اس لیے حضرت ابراہیم کی بیلی دلیل یہ تھی کہ میں صرف ان کی عبادت کو صحیح و برحق سمجھتا ہوں جس نے مجھے پیدا کیا ہے۔ دوسرا کوئی ہستی میری عبادت کی کیا مستحق ہو سکتی ہے جب کہ میرے پیدا کرنے میں اس کا کوئی حصہ نہیں۔

[۵۸] یہ دوسرا وجہ ہے اللہ اور اکیلہ اللہ ہی کے مستحق عبادت ہونے کی۔ اس نے انسان کو پیدا کرنے کے ساتھ رہ نہماں پر دوڑ، نگہ داشت، خفاظت اور حاجت روائی کا ذمہ بھی خود ہی لے لیا ہے۔ خالق کی یہ ہمہ گیر رحمت و ربویت جب ہر آن ہر پہلو سے انسان کی دست گیری کر رہی ہے تو اس سے بڑی حماقت اور اس سے بڑھ کر احسان فراموشی بھی اور کون سی ہو سکتی ہے کہ انسان اس کو چھوڑ کر کسی دوسرا ہستی کے آگے سریاز جھکائے۔

[۵۹] یہ تیسرا وجہ ہے جس کی بنا پر اللہ کے سوا کسی دوسرے کی عبادت درست نہیں ہو سکتی۔ انسان کا معاملہ اپنے خدا کے ساتھ صرف اس دنیا اور اس کی زندگی تک محدود نہیں ہے بلکہ اس کے بعد اس کا انجام بھی سراسر خدا ہی کے ہاتھ میں ہے۔ وہی خدا جو اس کو وجود میں لا لیا ہے، آخ کارا سے اس دنیا سے واپس بلا لیتا ہے اور کوئی طاقت دنیا میں ایسی نہیں ہے جو انسان کی اس واپسی کو روک سکے۔ پھر وہی خدا ہے جو اکیلا اس امر کا فیصلہ کرے گا کہ کب ان تمام انسانوں کو جو دنیا میں پیدا ہوئے تھے دوبارہ وجود میں لائے اور ان سے ان کی حیات دنیا کا محسوسہ کرے۔ پھر وہی اکیلا خدا اس عدالت کا قاضی و حاکم ہوگا۔ کوئی دوسرا اس کے اختیارات میں ذرہ برا بھی شریک نہ

**خَطِيئَتِي يَوْمَ الدِّينِ ۝ رَبِّ هَبْ لِيْ حُكْمًا وَأَحْقَنِي بِالصِّلَاحِينَ ۝
وَأَجْعَلْ لِيْ لِسَانَ صِدْقٍ فِي الْأَخْرِينَ ۝ وَاجْعَلْنِي مِنْ وَرَقَةٍ
جَثَّةَ التَّعْيِيرِ ۝ وَاعْفُرْ لِأَبِي إِلَهَ كَانَ مِنَ الصَّالِحِينَ ۝
وَلَا تُخْزِنِي يَوْمَ يُبَعَثُونَ ۝ يَوْمَ لَا يَنْفَعُ مَالٌ وَلَا بَنْوَنَ ۝**

(اس کے بعد ابراہیم نے دعا کی) ”اے میرے رب، مجھے حکم عطا کر۔“ [۲۰] اور بعد کے آنے والوں میں مجھ کو سچی ناموری عطا کر۔ [۲۱] اور مجھے جنت نعیم کے وارثوں میں شامل فرم۔ اور میرے باپ کو معاف کر دے کہ بے شک وہ گمراہ لوگوں میں سے ہے۔ [۲۲] اور مجھے اُس دن رسوانہ کر جب کہ سب لوگ زندہ کر کے اٹھائے جائیں گے۔ جبکہ نہ مال کوئی فائدہ دے گا نہ اولاد،

ہوگا۔ سزا دینا یا معاف کرنا بالکل اس کے اپنے ہی ہاتھ میں ہوگا۔ ان حقائق کی موجودگی میں جو شخص خدا کے سوا کسی کی بندگی کرتا ہے وہ اپنی بدانجامی کا خود سامان کرتا ہے۔

[۲۰] یہاں حکم سے مراد علم، حکمت، فہم صحیح اور قوت فیصلہ ہے۔

[۲۱] یعنی دنیا میں مجھے صالح سوسائٹی دے اور آخرت میں میرا حشر صالحوں کے ساتھ کر۔ جہاں تک آخرت کا تعلق ہے، یہ توہر اس انسان کی دعا ہوئی ہی چاہیے جو حیات بعد الموت اور جزا اور زماں پر یقین رکھتا ہو۔ لیکن دنیا میں بھی ایک پاکیزہ روح کی ولی تمنا یہی ہوتی ہے کہ اللہ تعالیٰ اسے ایک بداعلائق فاسق و فاجرمعاشرے میں زندگی برکرنے کی مصیبت سے نجات دے۔

[۲۲] یعنی بعد کی سلیں مجھے خیر کے ساتھ یاد کریں۔ میں دنیا سے وہ کام کر کے جاؤں جن کی بدولت رہتی دنیا تک میری زندگی خلق خدا کے لیے روشنی کا بینار بنی رہے۔

[۲۳] حضرت ابراہیم اپنے والد کے ظلم سے بچا کر جب گھر سے نکلنے لگا تو انہوں نے رخصت ہوتے وقت فرمایا سلم علیک سَاسَتَغْفِرُ لَكَ رَبِّيْ إِنَّهُ كَانَ بِيْ حَفِيْاً (مریم، آیت ۷۷) ”آپ کو سلام ہے، میں آپ کے لیے اپنے رب سے بخشش کی دعا کروں گا، وہ میرے اوپر نہایت امہربان ہے۔“ اسی وعدے کی بنابر انہوں نے یہ دعائے مغفرت نہ صرف اپنے باپ کے لیے کی بلکہ ایک دوسرے مقام پر بیان ہوا ہے کہ ماں اور باپ دونوں کے لیے کی: زَبَّنَا اغْفُرْنِي وَلَوَالدَّئِ (ابراہیم، آیت ۲۱) لیکن بعد میں انہیں خود یہ احساس ہو گیا کہ ایک دشمن مغفرت کا مستحق نہیں ہے۔ وَمَا كَانَ اسْتِغْفارُ إِبْرَاهِيمَ لَا يَبْيَهُ إِلَّا عَنْ مَوْعِدَةٍ وَعَدَهَا إِيَاهُ فَلَمَّا تَبَيَّنَ لَهُ أَنَّهُ عَدُوُ اللَّهِ تَبَرَّأَ مِنْهُ (اتوبہ، آیت ۱۱۳) ”ابراہیم کا اپنے باپ کے لیے دعائے مغفرت کرنا محض اس وعدے کی وجہ سے تھا جو اس نے اس سے کیا تھا۔ مگر جب یہ بات اس پر کھل گئی کہ وہ خدا کا دشمن ہے تو اس نے اس سے اظہار بیزاری کر دیا۔“

[۲۴] یعنی قیامت کے روز یہ رسولی مجھے نہ دکھا کہ میدان حشر میں تمام اولین و آخرین کے سامنے ابراہیم کا باپ سزا پار ہا ہوا اور ابراہیم کھڑا کیہر ہا ہو۔

إِلَّا مَنْ أَتَى اللَّهَ بِقُلْبٍ سَلِيمٍ ۖ وَأُرْلَفَتِ الْجَنَّةُ لِلْمُتَّقِينَ ۝
 وَبِرِزَتِ الْجَحِيْمُ لِلْغَوِيْنَ ۝ وَقَيْلَ لَهُمْ ائِنَّهَا كُنْتُمْ تَعْبُدُونَ ۝
 مِنْ دُوْنِ اللَّهِ هَلْ يَنْصُرُنَّكُمْ أَوْ يَنْتَصِرُونَ ۝ فَكُبُرُكُبُوا فِيهَا
 هُمْ وَالْغَاوِنَ ۝ وَجُنُودُ إِلَيْسَ أَجْمَعُونَ ۝ قَالُوا وَهُمْ فِيهَا
 يَخْتَصِّوْنَ ۝ تَالَّهُ إِنْ كُنَّا لَكُمْ ضَلَّلٌ مُّبِيْنٌ ۝ إِذْ نُسُوْيُكُمْ
 بِرَبِّ الْعَالَمِيْنَ ۝ وَمَا أَضَلَّنَا إِلَّا الْمُجْرِمُوْنَ ۝ فَهَمَا لَنَا مِنْ

بجز اس کے کوئی شخص قلب سلیم لیے ہوئے اللہ کے حضور حاضر ہو۔“ [۲۵] (آس روز) جنت پر ہیزگاروں کے قریب لے آئی جائے گی۔ اور دوزخ بہکے ہوئے لوگوں کے سامنے کھول دی جائے گی [۲۶] اور ان سے پوچھا جائے گا کہ ”اب کہاں ہیں وہ جن کی تم خدا کو چھوڑ کر عبادت کرتے تھے؟ کیا وہ تمہاری کچھ مدد کر رہے ہیں یا خدا پنا بچاؤ کر سکتے ہیں؟“ پھر وہ معبدو اور یہ بہکے ہوئے لوگ، اور اپلیس کے شکر سب کے سب اس میں اور پر تلے دھکیل دیے جائیں گے [۲۷]۔ وہاں یہ سب آپس میں جھگڑیں گے اور یہ بہکے ہوئے لوگ (اپنے معبدوں سے) کہیں گے کہ ”خدا کی قسم، ہم تو صریح گمراہی میں بتلاتے جب کہ تم کو رب العالمین کی برابری کا درجہ دے رہے تھے۔ اور وہ محروم لوگ ہی تھے جنہوں نے ہم کو اس گمراہی میں ڈالا۔“ اب نہ

[۲۵] ان دونوں کے متعلق یہ بات یقین کے ساتھ نہیں کہی جاسکتی کہ یہ حضرت ابراہیم کی دعا کا حصہ ہے یا انھیں اللہ تعالیٰ نے ان کے قول پر اضافہ کرتے ہوئے ارشاد فرمایا ہے۔ اگر بہل بات مانی جائے تو اس کے معنی یہ ہیں کہ حضرت ابراہیم اپنے باپ کے لیے یہ دعا کرتے وقت خود بھی ان حقائق کا احساس رکھتے تھے۔ اور دوسری بات تسلیم کی جائے تو اس کا مطلب یہ ہو گا کہ ان کی دعا پر تبصرہ کرتے ہوئے اللہ تعالیٰ یہ فرماتا ہے کہ قیامت کے دن آدمی کے کام اگر کوئی چیز آسکتی ہے تو وہ مال اور اولاد نہیں بلکہ صرف قلب سلیم ہے، ایسا دل جو کفر و شرک و نافرمانی اور فتن و غور سے پاک ہو۔ مال اور اولاد کوئی قلب سلیم ہی کے ساتھ نافع ہو سکتے ہیں، اس کے بغیر نہیں۔

[۲۶] یہاں سے آیت ۱۰۲ کی پوری عبارت حضرت ابراہیم کے {قول کا حصہ نہیں ہے بلکہ اللہ تعالیٰ کی طرف سے اس پر اضافہ ہے}۔

[۲۷] یعنی ایک طرف متqi لوگ جنت میں داخل ہونے سے پہلے ہی یہ دیکھ رہے ہوں گے کہ کیسی نعمتوں سے لمبیز جگہ ہے جہاں اللہ کے فضل سے ہم جانے والے ہیں۔ اور دوسری طرف گراہ لوگ ابھی میدان حشر ہی میں ہوں گے کہ ان کے سامنے اس جہنم کا ہول ناک مظہر پیش کردیا جائے گا جس میں انہیں جانا ہے۔

[۲۸] اصل میں لفظ کُبُرُکُبُوا فرمایا گیا ہے جس میں دو معنوں شامل ہیں۔ ایک یہ کہ ایک کے اوپر ایک دھکیل دیا جائے گا، دوسرے یہ کہ وہ قصر جہنم تک لا رہکتے چلے جائیں گے۔

[۲۹] یہ پیروں اور معتقدوں کی طرف سے اُن لوگوں کی تواضع ہو رہی ہو گی جنہیں یہی لوگ دنیا میں بزرگ، پیشو اور رہنماء نے رہے تھے، آخرت میں جا کر جب حقیقت کھلگی اور پیچھے چلے والوں کو علوم ہو جائے گا کہ آگے چلنے والے خود کہاں آئے ہیں اور میں

شَافِعِيْنَ لَّا صَدِيقٌ حَمِيْرٌ ۚ فَلَوْا نَلَّا كَرَّةً فَنَكُونَ مِنَ

الْوَعْمَنِيْنَ ۚ إِنَّ فِي ذَلِكَ لِذِيْهَ ۖ وَمَا كَانَ أَكْثَرُهُمْ مُؤْمِنِيْنَ ۚ ۱۰۳

وَإِنَّ رَسِيْكَ لَهُوَ الْعَزِيْزُ الرَّحِيْمُ ۚ كَذَبَتْ قَوْمٌ نَوْجَ إِلَّا مُرْسَلِيْنَ ۚ ۱۰۵

ہمارا کوئی سفارشی ہے اور نہ کوئی جگری دوست۔ کاش ہمیں ایک دفعہ پھر پلانے کا موقع مل جائے تو ہم مومن ہوں۔

یقیناً اس میں ایک بڑی نشانی ہے، انگریز میں سے اکثر لوگ ایمان لانے والے نہیں۔ اور حقیقت یہ ہے کہ تیار بزرگ دوست بھی ہے اور رحیم بھی یعنی قوم نوح نے رسولوں کو جھٹلایا۔

کہاں لے آئے ہیں تو یہی معتقد ہیں ان کو مجرم ٹھیرا کیں گے اور ان پر لعنت بھجویں گے۔ قرآن مجید میں جگہ جگہ عالم آخرت کا یہ عبرت ناک نقشہ کھیپا گیا ہے تاکہ اندھی تقلید کرنے والے دنیا میں آنکھیں کھولیں اور کسی کے پیچھے چلنے سے پہلے دیکھ لیں کہ وہ ٹھیک بھی جار ہا ہے یا نہیں۔ (ملاحظہ ہو سورة آغارف، آیت ۲۸۔ حم الحجۃ، آیت ۲۹۔ الاحزاب، آیت ۲۷۔ ۲۸)

[۴۰] یعنی جنہیں ہم دنیا میں سفارشی سمجھتے تھے اور جن کے متعلق ہمارا یہ عقیدہ تھا کہ ان کا دامن جس نے تھام لیا ہے اس کا بیڑا پار ہے، ان میں سے آج کوئی بھی سمجھی سفارش کے لیے زبان کھونے والا نہیں ہے۔

[۴۱] یعنی کوئی ایسا بھی نہیں ہے جو ہمارا غم خوار اور ہمارے لیے کرہ ہے والا ہو، چاہے ہم کو چھڑانے کے مگر کم از کم اسے ہمارے ساتھ کوئی بھروسہ ہے ہو۔ (مزید تشریح کے لیے ملاحظہ ہو سورة الزخرف، حاشیہ ۵۹)

[۴۲] اس تھنا کا جواب بھی نہیں ہے کہ وَلَوْرُدُوا لَعَادُوا لَمَّا نَهُوا عَنْهُ (الانعام، آیت ۲۸) ”اگر انہیں سابق زندگی کی طرف واپس بچھ دیا جائے تو وہی کچھ کریں گے جس سے انہیں منع کیا گیا ہے۔“ {مزید تفصیل کے لیے ملاحظہ ہو سورة مونون، حواشی ۹۰-۹۲}

[۴۳] حضرت ابراہیم کے اس قصے میں نشانی کے دو پہلو ہیں۔ ایک یہ کہ مشرکین عرب اور بالخصوص قریش کے لوگ ایک طرف تو حضرت ابراہیم کی بیرونی اور ان کے ساتھ انتساب پر فخر کرتے ہیں مگر دوسرا طرف اسی شرک میں مبتلا ہیں جس کے غلاف جد و جہد کرتے اُن کی عمر بیت گئی تھی۔ دوسرا پہلو اس قصہ میں نشانی کا یہ ہے کہ قوم ابراہیم دنیا سے مت گئی اور ایسی مٹی کہ اس کا نام و نشان تک باقی نہ رہا، اس میں سے اگر کسی کو بقا نصیب ہو تو صرف ابراہیم علیہ السلام اور ان کے مبارک فرزندوں (اسماعیل و اسحاق) کی اولاد ہی کو نصیب ہوا۔

[۴۴] تقابل کے لیے ملاحظہ ہو الاعراف، آیات ۱۷-۲۷۔ یونس، آیات ۱-۷۔ ۲۵-۲۶ تا ۵۹۔ ہود، آیات ۲۵ تا ۲۸۔ بنی اسرائیل، آیت ۳۔ الانبیاء، آیات ۲۷-۲۷۔ المونون، آیات ۲۲ تا ۳۰۔ الفرقان، آیت ۳۔

[۴۵] اگرچہ انہوں نے ایک ہی رسول کو جھٹلایا تھا، لیکن چونکہ رسول کی مکنذیب و رحقیقت اُس دعوت اور پیغام کی مکنذیب ہے جسے لے کر وہ اللہ تعالیٰ کی طرف سے آتا ہے، اس لیے جو شخص یا گروہ کسی ایک رسول کا بھی انکار کر دے وہ اللہ تعالیٰ کی نگاہ میں تمام رسولوں کا منکر ہے۔

إِذْ قَالَ لَهُمْ أَخْوَهُمْ نُوحٌ إِلَّا تَتَّقُونَ^{۱۷۰} إِنِّي لَكُمْ رَسُولٌ أَمِينٌ^{۱۷۱}
 فَاتَّقُوا اللَّهَ وَأَطِيعُونِ^{۱۷۲} وَمَا أَسْئِلُكُمْ عَلَيْهِ مِنْ أَجْرٍ إِنَّ أَجْرِيَ
 إِلَّا عَلَى رَبِّ الْعَالَمِينَ^{۱۷۳} فَاتَّقُوا اللَّهَ وَأَطِيعُونِ^{۱۷۴} قَالُوا أَنَّا
 لَكَ وَآتَيْتَكَ الْأَرْذُلُونَ^{۱۷۵} قَالَ وَمَا عِلْمِي بِمَا كَانُوا يَعْمَلُونَ^{۱۷۶}

یاد کرو جب کہ ان کے بھائی نوح نے ان سے کہا تھا ”کیا تم ڈرتے نہیں“^[۱۷۰] ہو؟ میں تمہارے لیے ایک امانت دار رسول ہوں،^[۱۷۱] الہذا تم اللہ سے ڈرو اور میری اطاعت کرو۔^[۱۷۲] میں اس کام پر تم سے کسی اجر کا طالب نہیں ہوں۔ میرا جرتو رب العالمین کے ذمہ ہے۔^[۱۷۳] پس تم اللہ سے ڈرو اور (بے کٹکے) میری اطاعت کرو۔^[۱۷۴] انہوں نے جواب دیا ”کیا، ہم تجھے مان لیں حالانکہ تیری پیروی رذیل ترین لوگوں نے اختیار کی ہے؟“^[۱۷۵] نوح نے کہا ”میں کیا جانوں کہ ان کے عمل کیے ہیں،^[۱۷۶] حضرت نوح کے اس ارشاد کا مطلب محض خوف نہیں بلکہ اللہ کا خوف ہے۔ {مزید تفصیل کے لیے ملاحظہ ہو سورۃ المؤمنون، حاشیہ ۲۵}

[۱۷۷] اس کے دو مفہوم ہیں۔ ایک یہ کہ جو کچھ خدا کی طرف سے مجھ پر نازل ہوتا ہے وہی بے کم و کاست تم تک پہنچا دیتا ہوں۔ اور دوسرا مفہوم یہ ہے کہ میں ایک ایسا رسول ہوں جسے تم پہلے سے ایک امین اور راست بازاً دی کی حیثیت سے جاتے ہو۔ جب میں خلق کے معاملے میں خیانت کرنے والا نہیں ہوں تو خدا کے معاملے میں کیسے خیانت کر سکتا ہوں۔ الہذا تمہیں باور کرنا چاہیے کہ جو کچھ میں خدا کی طرف سے پیش کر رہا ہوں اس میں بھی ویسا ہی امین ہوں جیسا دنیا کے معاملات میں آج تک تم نے مجھے امین پایا ہے۔
 [۱۷۸] یعنی میرے رسول امین ہونے کا لازمی تقاضا یہ ہے کہ تم دوسرے سب مطاعوں کی اطاعت چھوڑ کر صرف میری اطاعت کرو، یونکہ میں خداوند عالم کی مرخص کا نمکنہ ہوں، میری اطاعت خدا کی اطاعت ہے اور میری نافرمانی مکنہ میری ذات کی نافرمانی نہیں بلکہ براہ راست خدا کی نافرمانی ہے۔

[۱۷۹] یہ اپنی صداقت پر حضرت نوح کی دوسری دلیل ہے۔ {اس کا مطلب} یہ ہے کہ میں ایک بے غرض آدمی ہوں، تم کسی ایسے ذاتی فائدے کی نیشان دہی نہیں کر سکتے جو اس کام سے مجھے حاصل ہو رہا ہو یا جس کے حصول کی میں کوشش کر رہا ہوں۔ اس بے غرضانہ طریقہ کسی ذاتی نفع کے بغیر جب میں اس دعوت حق کے کام میں شب و روز اپنی جان کھپار رہا ہوں، تو تمہیں باور کرنا چاہیے کہ میں اس کام میں مخلص ہوں، کوئی نفسانی جذبہ اس کا محکم نہیں ہے کہ اس کی خاطر میں جھوٹ گھٹ کر لوگوں کو دھوکا دوں۔ {مزید تشریح کے لیے ملاحظہ ہو، المؤمنون، حاشیہ ۲۰}

[۱۸۰] اس فقرے کو یہاں ایک دوسری مناسبت سے دہرا�ا گیا ہے۔ اوپر اپنی لکُمْ رَسُولٌ أَمِينٌ سے فاتَّقُوا اللَّهَ کے فقرے کی مناسبت یتھی کہ جو شخص اللہ کی طرف سے ایک امانت دار رسول ہے، اُسے جھلاتے ہوئے خدا سے ڈرو۔ اور یہاں مَا أَسْئِلُكُمْ عَلَيْهِ مِنْ أَجْرٍ سے اس فقرے کی مناسبت یہ ہے کہ جو شخص اپنے کسی ذاتی فائدے کے بغیر شخص اصلاح خلق کے لیے پورے اخلاص کے ساتھ کام کر رہا ہے اس کی نیت پر حملہ کرتے ہوئے خدا سے ڈرو۔

[۱۸۱] یہ لوگ جنہوں نے حضرت نوح کو دعوت حق کا یہ جواب دیا، ان کی قوم کے سردار، شیوخ اور اشراف تھے، جیسا کہ

إِنْ حِسَابُهُمْ إِلَّا عَلَى رَبِّي لَوْتَ شَعْرُونَ ﴿٦﴾ وَمَا آنَا بِطَارِدٍ لِّلْمُؤْمِنِينَ ﴿٧﴾
إِنْ أَنَا إِلَّا نَذِيرٌ قَالُوا لَئِنْ لَّمْ تَنذِهُ يُسْوَحُ

ان کا حساب تو میرے رب کے ذمہ ہے، کاش تم کچھ شعور سے کام لو۔^[۸۲] میرا یہ کام نہیں ہے کہ جو ایمان لا میں ان کو میں دھنکار دوں۔ میں تو بس ایک صاف صاف متنبہ کر دینے والا آدمی ہوں۔^[۸۳] انہوں نے کہا ”اے نوح، اگر تو باز نہ آیا تو

{ سورہ نوح، آیت ۲۷ میں صراحت سے فرمایا گیا ہے }۔ اس سے معلوم ہوا کہ حضرت نوح پر ایمان لانے والے زیادہ تر غریب لوگ، چھوٹے چھوٹے پیشہ دار لوگ، یا ایسے نوجوان تھے جن کی قوم میں کوئی حیثیت نہ تھی۔

بعینہ یہی بات قریش کے کفار نبی ﷺ کے متعلق کہتے تھے کہ ان کے پیرویا تو غلام اور غریب لوگ ہیں یا چند نادان لڑکے، قوم کے اکابر اور معززین میں سے کوئی بھی ان کے ساتھ نہیں ہے۔ گویا ان لوگوں کا طرزِ فکر یقیناً کہ حق صرف وہ ہے جسے قوم کے بڑے لوگ حق مانیں کیونکہ وہی عقل اور سمجھ بوجھ رکھتے ہیں، رہے چھوٹے لوگ، تو ان کا چھوٹا ہوتا ہی اس بات کی دلیل ہے کہ وہ بے عقل اور ضعیف الرائے ہیں، اس لیے ان کا کسی بات کو مان لینا اور بڑے لوگوں کا رد کر دینا صاف طور پر یہ معنی رکھتا ہے کہ وہ ایک بے وزن بات ہے۔

[۸۲] یہاں کے اعتراض کا پہلا جواب ہے۔ {حضرت نوح اس جواب میں فرماتے ہیں} کہ میرے پاس یہ جانے کا کوئی ذریعہ نہیں کہ جو شخص میرے پاس آ کر ایمان لاتا ہے اور ایک عقیدہ قبول کر کے اس کے مطابق عمل کرنے لگتا ہے، اس کے اس فعل کی تدبیش کیا محکمات کام کر رہے ہیں اور وہ لکھنی کچھ قدر و قیمت رکھتے ہیں۔ ان چیزوں کا دیکھنا اور ان کا حساب لگانا تو خدا کا کام ہے، میرا تو تمہارا کام نہیں ہے۔

[۸۳] یہاں کے اعتراض کا دوسرا جواب ہے۔ ان کے اعتراض میں یہ بات بھی مضر تھی کہ ایمان لانے والوں کا گروہ چونکہ ہمارے معاشرے کے ادنیٰ طبقات پر مشتمل ہے، اس لیے اونچے طبقوں میں سے کوئی شخص اس زمرے میں شامل ہونا گوار نہیں کر سکتا۔ حضرت نوح اس کا جواب یہ دیتے ہیں کہ میں آخر یہ غیر معقول طرزِ عمل کیے اختیار کر سکتا ہوں کہ جو لوگ میری بات نہیں مانتے ان کے تو پیچھے پھر تار ہوں اور جو میری بات مانتے ہیں انہیں دھکدے کر کمال دوں۔ میری حیثیت تو ایک ایسے بے لالگ آدمی کی ہے جس نے علی الاعلان کھڑے ہو کر پاکار دیا ہے کہ جس طریقے پر تم لوگ چل رہے ہو یہ باطل ہے اور اس پر چلنے کا انعام تباہی ہے، اور جس طریقے کی طرف میں رہنمائی کر رہا ہوں اسی میں تم سب کی نجات ہے۔ اب جس کا جی چاہے میری اس تنبیہ کو قبول کر کے سیدھے راستے پر آئے اور جس کا جی چاہے آنکھیں بند کر کے تباہی کی راہ چلتا رہے۔

ٹھیک یہی معاملہ ان آیات کے نزول کے زمانے میں نبی ﷺ اور کفار مکہ کے درمیان چل رہا تھا۔ {ملاحظہ، ہوالانعماں، آیت ۵۲۔ سورہ عبس، آیت ۵۔} اور اسی کونگاہ میں رکھنے سے یہ سمجھ میں آ سکتا ہے کہ حضرت نوح علیہ السلام اور ان کی قوم کے سرداروں کی یہ گفتگو یہاں کیوں نہیں جاری ہے۔

لَتَكُونَنَّ مِنَ الْمَرْجُومِينَ ﴿١﴾ قَالَ رَبِّ إِنَّ قَوْمِي كَذَّبُونِ ﴿٢﴾
 فَاقْتَحَّ بَيْنِهِمْ وَبَيْنَهُمْ فَتَحَّا وَنَجَّىٰ وَمَنْ مَعَىٰ مِنَ الْمُؤْمِنِينَ ﴿٣﴾
 فَأَنْجَيْنَاهُ وَمَنْ مَعَهُ فِي الْفُلُكِ الْمَسْحُوْنِ ﴿٤﴾ ثُمَّ أَغْرَقْنَا بَعْدُ
 الْبَقِيْنَ ﴿٥﴾ إِنَّ فِي ذَلِكَ لَذِيْةٌ طَ وَمَا كَانَ أَكْثَرُهُمْ مُؤْمِنِينَ ﴿٦﴾
 وَإِنَّ رَبَّكَ لَهُوَ الْعَزِيزُ الرَّحِيمُ ﴿٧﴾ كُلُّ بَشَّرٍ عَادٌ إِلَيْهِ الرَّسُلُّوْنَ ﴿٨﴾ إِذْ

پھٹکارے ہوئے لوگوں میں شامل ہو کر رہے گا۔ [۸۳] نوح نے دعا کی ”اے میرے رب، میری قوم نے مجھے جھٹلا دیا۔“ [۸۴] اب میرے اور ان کے درمیان دلوں کی فیصلہ کر دے اور مجھے اور جو مومن میرے ساتھ ہیں ان کو نجات دے۔ [۸۵] آخراً ہم نے اس کو اور اس کے ساتھیوں کو ایک بھری ہوئی کشتی میں بچالیا۔ [۸۶] اور اس کے بعد باقی لوگوں کو غرق کر دیا۔ یقیناً اس میں ایک شانی ہے، مگر ان میں سے اکثر لوگ ماننے والے نہیں۔ اور حقیقت یہ ہے کہ تیرا رب زبردست بھی ہے اور رحیم بھی ہے عاد نے رسولوں کو جھٹلا دیا۔ [۸۷]

[۸۳] اصل الفاظ ہیں لَتَكُونَنَّ مِنَ الْمَرْجُومِينَ۔ اس کے دو معنی ہو سکتے ہیں۔ ایک یہ کہ تم کو پتھر مار کر بلاک کر دیا جائے گا۔ دوسراً میں معنی یہ ہو سکتے ہیں کہ تم پر ہر طرف سے گالیوں کی بوچاڑی کی جائے گی، جہاں جاؤ گے وختکارے اور پھٹکارے جاؤ گے۔ [۸۴] یعنی آخری اور قطعی طور پر جھٹلا دیا ہے جس کے بعد اب کسی تقدیم و ایمان کی امید باقی نہیں رہی۔ ظاہر کلام سے کوئی شخص اس شبہ میں شپرے کے بس پتغیر اور سردار ان قوم کے درمیان اوپر کی گفتگو ہوئی اور ان کی طرف سے پہلی ہی تکذیب کے بعد پیغمبر نے اللہ تعالیٰ کے حضور پورٹ پیش کر دی کہ یہ میری نبوت نہیں مانتے، اب آپ میرے اور ان کے مقدمہ کا فیصلہ فرمادیں۔ قرآن مجید میں مختلف مقامات پر اس طویل کشکش کا ذکر کیا گیا ہے جو حضرت نوح کی دعوت اور ان کی قوم کے اصرار علی الکفر کے درمیان صدیوں برپا رہی۔ {ملاحظہ: سورہ عکبوت، آیت ۱۲۔ سورہ نوح، آیت ۲۔ سورہ ہود، آیت ۳۶}

[۸۵] یعنی فیصلہ اس شکل میں نافذ فرما کر باطل پرست تباہ کر دیے جائیں اور حق پرست بچا لیے جائیں۔ یہ الفاظ کہ ”مجھے اور میرے مومن ساتھیوں کو بچا لے“ خود بخواپنے اندر یہ مفہوم رکھتے ہیں کہ باقی لوگوں پر عذاب نازل کر اور انہیں حرف غلط کی طرح مناکر رکھا دے۔

[۸۶] ”بھری ہوئی کشتی“ سے مراد یہ ہے کہ وہ کشتی ایمان لانے والے انسانوں اور تمام جانوروں سے بھر گئی تھی جن کا ایک جوڑ اساتھ رکھ لینے کی ہدایت فرمائی گئی تھی۔ اس کی تفصیل کے لیے ملاحظہ ہو سو رہا ہو، آیت ۳۰۔

[۸۷] مقابل کے لیے ملاحظہ ہو والا عرف، آیات ۲۵ تا ۲۷۔ ہو، ۵۰ تا ۲۰۔ مزید برآں اس تھے کی تفصیلات کے لیے قرآن مجید کے حسب ذیل مقامات بھی رنگاہ میں رہیں: حم، اسمدہ، آیات ۱۳-۱۶۔ الاحقاف، ۲۱-۲۶۔ الذاريات، ۳۱-۳۵۔ اقرم، ۱۸-۳۵۔ المائدہ، ۲-۸۔ الفجر، ۸-۲۔

قَالَ لَهُمْ أَخْوَهُمْ هُودٌ أَلَا تَتَّقُونَ إِنِّي لَكُمْ رَسُولٌ أَمِينٌ^[۱۱۵]
 فَاتَّقُوا اللَّهَ وَأَطِيعُونِي^[۱۱۶] وَمَا آتَيْتُكُمْ عَلَيْهِ مِنْ أَجْرٍ إِنَّ أَجْرِيَ
 إِلَّا عَلَى رَبِّ الْعَالَمِينَ طَّافِئُونَ بِكُلِّ رِيحٍ أَيَةً تَعْبَثُونَ^[۱۱۷]
 وَتَتَّغَذُونَ مَصَانِعَ لَعَلَّكُمْ تَكَلُّدُونَ^[۱۱۸] وَإِذَا بَطَشْتُمْ بَطَشْتُمْ

یاد کرو جب کہ ان کے بھائی ہو دنے ان سے کہا تھا^[۱۱۹] ”کیا تم ڈرتے نہیں؟ میں تمہارے لیے ایک امامت دار رسول ہوں۔ لہذا تم اللہ سے ڈرو اور میری اطاعت کرو۔ میں اس کام پر تم سے کسی اجر کا طالب نہیں ہوں۔ میرا جرتو رب العالمین کے ذمہ ہے۔ یہ تمہارا کیا حال ہے کہ ہر اوپنچے مقام پر لا حاصل ایک یادگار عمارت بناؤ لتے ہو،^[۱۲۰] اور بڑے بڑے قصر تعمیر کرتے ہو گویا تمہیں ہمیشہ رہنا ہے۔^[۱۲۱] اور جب کسی پر ہاتھ ڈالتے ہو جبار بن کر ڈالتے ہو۔^[۱۲۲]

[۸۹] حضرت ہود علیہ السلام کی اس تقریر کو سمجھنے کے لیے ضروری ہے کہ اس قوم کے متعلق وہ معلومات ہماری نگاہ میں ریں جو قرآن مجید نے مختلف مقامات پر ہمیں پہنچائی ہیں۔ ان میں بتایا گیا ہے کہ:
 قوم نوح کی تباہی کے بعد دنیا میں جس قوم کو عروج عطا کیا گیا وہ یہی تھی۔ (الاعراف۔ آیت ۲۶)
 جسمانی حیثیت سے یہ بڑے تنومند اور زور آرلوگ تھے۔ (الاعراف، آیت ۲۹)
 اپنے ذور میں یہ بنی نظیر قوم تھی۔ کوئی دوسری قوم اس کی نکر کی نہ تھی۔ (انجیر، آیت ۸)
 اس کا تمدن براشان دار تھا، اونچے اوپنچے ستونوں کی بلند بala عمارتیں بنانا اس کی وہ خصوصیت تھی جس کے لیے وہ اس وقت کی دنیا میں مشہور تھی۔ (انجیر، آیات ۲، ۷)

اس مادی ترقی اور جسمانی زور آوری نے ان کو خخت مبتکبر بنادیا تھا اور انہیں اپنی طاقت کا بڑا گھنمنڈ تھا۔ (حمد امجدہ۔ آیت ۱۵)
 ان کا یاسی نظام چند بڑے بڑے جباروں کے ہاتھ میں تھا جن کے آگے کوئی دم نہ مار سکتا تھا۔ (ہود۔ آیت ۵۹)
 مذہبی حیثیت سے یہ اللہ تعالیٰ کی ہستی کے مکر نہ تھے، بلکہ شرک میں بتلا تھے۔ ان کو اس بات سے انکار تھا کہ بندگی صرف اللہ کی ہوئی چاہیے۔ (الاعراف۔ آیت ۲۰)

ان خصوصیات کو نظر میں رکھنے سے حضرت ہود کی یہ تقریر دعوت اچھی طرح سمجھ میں آسکتی ہے۔
 [۹۰] یعنی محض اپنی عظمت و خوش حالی کا مظاہرہ کرنے کے لیے ایسی عالی شان عمارتیں تعمیر کرتے ہو جن کا کوئی مصرف نہیں۔
 [۹۱] یعنی تمہاری دوسری قسم کی تعمیرات ایسی ہیں جو اگرچہ استعمال کے لیے ہیں، مگر ان کو اس قدر شان دار، ہمیں اور مستحبم بنا تے ہو جیسے دنیا میں ہمیشہ رہنے کا سامان کر رہے ہو۔
 [۹۲] یعنی اپنا معيار زندگی بلند کرنے میں تو تم اس قدر غلوکر گئے ہو۔ لیکن تمہارا معیار انسانیت اتنا گرا ہوا ہے کہ کمزوروں کے لیے تمہارے دلوں میں کوئی رحم نہیں، گرد و پیش کی ضعیف قویں ہوں یا خود اپنے ملک کے پست طبقات، سب تمہارے جر و ظلم کی پچھی میں پس رہے ہیں۔

جَبَارِينَ ﴿١﴾ فَاتَّقُوا اللَّهَ وَأطِيعُونَ ﴿٢﴾ وَاتَّقُوا الَّذِي أَمْدَكُمْ بِهَا
تَعْلَمُونَ ﴿٣﴾ أَمْدَكُمْ بِالْعَامِرِ وَبَنِينَ ﴿٤﴾ وَجَنَّتِ وَعِيُونِ ﴿٥﴾ إِنَّ
أَخَافُ عَلَيْكُمْ عَذَابَ يَوْمٍ عَظِيمٍ ﴿٦﴾ قَالُوا سَوَاءٌ عَلَيْنَا أَوْ عَطْتَ
أَمْرًا لَمْ تَكُنْ مِنَ الْوَعِظِينَ ﴿٧﴾ إِنْ هَذَا إِلَّا خُلُقُ الْأَوَّلِينَ ﴿٨﴾ وَمَا
نَعْنُ بِمُعَذَّبِينَ ﴿٩﴾ فَكَذَّبُوهُ فَأَهْلَكُتُهُمْ طَرَادٌ ﴿١٠﴾ فِي ذَلِكَ لَذِيَّةٌ وَمَا
كَانَ أَكْثَرُهُمْ مُؤْمِنِينَ ﴿١١﴾ وَإِنَّ رَبَّكَ لَهُوَ الْعَزِيزُ الرَّحِيمُ ﴿١٢﴾ كَذَّبُ

پس تم لوگ اللہ سے ڈرو اور میری اطاعت کرو۔ ڈرو اس سے جس نے وہ کچھ تمہیں دیا ہے جو تم جانتے ہو۔ تمہیں جانور دیے، اولادیں دیں، باغ دیے اور چشمے دیے۔ مجھے تمہارے حق میں ایک بڑے دن کے عذاب کا ڈر ہے۔ انہوں نے جواب دیا ”تو فصیحت کریا نہ کر، ہمارے لیے سب یکساں ہے۔ یہ باتیں تو یوں ہی ہوتی چلی آئی ہیں۔“ اور ہم عذاب میں بٹلا ہونے والے نہیں ہیں۔ ”آخ کارا نہوں نے اُسے جھٹلا دیا اور ہم نے ان کو ہلاک کر دیا۔“ یقیناً اس میں ایک نشانی ہے، مگر ان میں سے اکثر لوگ ماننے والے نہیں ہیں۔ اور حقیقت یہ ہے کہ تیرارب زبردست بھی ہے اور رحیم بھی ہے۔

[۹۳] اس کے دو معنی ہو سکتے ہیں۔ ایک یہ کہ جو کچھ ہم کر رہے ہیں یا آج کوئی بھی چیز نہیں ہے، صدیوں سے ہمارے باپ دادا یہی کچھ کرتے چلے آ رہے ہیں۔ یہی ان کا دین تھا، یہی ان کا تمدن تھا اور ایسے ہی ان کے اخلاق اور معاملات تھے۔ کون سی آفت ان پر نوٹ پڑی تھی کہ اب ہم اس کے ٹوٹ پڑنے کا اندیشہ کریں۔ اس طرزِ زندگی میں کوئی خرابی ہوتی تو پہلے ہی وہ عذاب آچکا ہوتا۔ جس سے تم ڈراتے ہو۔ دوسرا معنی یہ بھی ہو سکتے ہیں کہ جو باتیں تم کر رہے ہو ایسی ہی باتیں پہلے بھی بہت سے نہیں ختمی اور اخلاق کی باتیں بگھارنے والے کرتے رہے ہیں، مگر دنیا کی گاڑی جس طرح چل رہی تھی اسی طرح چلے جا رہی ہے۔ تم جیسے لوگوں کی باتیں نہ مانتے کا یہ نتیجہ کبھی برآمد نہ ہوا کہ یہ گاڑی کسی صدمہ سے دوچار ہو کر اٹک گئی ہوتی۔

[۹۴] اس قوم کے ہلاک ہونے کی جو تفصیل قرآن مجید میں بیان کی گئی ہے وہ یہ ہے کہ اچاک زور کی آندھی اُٹھی۔ یہ لوگ دور سے اس کوئی واپیوں کی طرف آتے دیکھ کر سمجھے کہ گھٹا چھائی ہے۔ خوشیاں منانے لگے کہ اب خوب بارش ہوگی۔ مگر وہ تھا خدا کا عذاب۔ آٹھ دن اور سات راتوں تک مسلسل ایسی طوفانی ہوا چلتی رہی جس نے ہر چیز کو تباہ کر دالا۔ اس کے زور کا یہ عالم تھا کہ اس نے آدمیوں کو اٹھا اٹھا کر پھینک دیا۔ اس کی گرمی و خشکی کا یہ حال تھا کہ جس چیز پر گزر گئی اسے بو سیدہ کر کے رکھ دیا۔ اور یہ طوفان اس وقت تک نہ تھا جب تک اس ظالم قوم کا ایک ت نفس ختم نہ ہو گیا۔ اس ان کی بستیوں کے کھنڈر ہی ان کے انجمام کی داستان سنانے کے لیے کھڑے رہ گئے۔ اور آج کھنڈر بھی باقی نہیں ہیں۔ احلاف کا پورا اعلاق ایک خوف ناک ریگستان بن چکا ہے۔ (تفصیل کے لیے ملاحظہ ہو، الاحفاف، حاشیہ ۲۵)

ثُبُودُ الْمُرْسَلِينَ ﴿١﴾ إِذْ قَالَ لَهُمْ أَخْوَهُمْ صَلِحُ الْأَتَّقُونَ ﴿٢﴾
 إِنِّي لَكُمْ رَسُولٌ أَمِينٌ ﴿٣﴾ فَاتَّقُوا اللَّهَ وَأَطِيعُونِ ﴿٤﴾ وَمَا أَسْعِلُكُمْ عَلَيْهِ
 مِنْ أَجْرٍ إِنْ أَجْرَى إِلَّا عَلَى رَبِّ الْعَالَمِينَ ﴿٥﴾ اتَّرَكُونَ فِي مَا هُنَّا
 أَمِينِينَ ﴿٦﴾ فِي جَنَّتٍ وَعِيُونٍ ﴿٧﴾ وَزَرْفَعٍ وَنَخْلٍ طَلَعُهَا هَضِيمٌ ﴿٨﴾
 وَنَجْعَوْنَ مِنَ الْجِبَالِ بِيَوْمًا فَرِهِينَ ﴿٩﴾ فَاتَّقُوا اللَّهَ وَأَطِيعُونِ ﴿١٠﴾

شمود نے رسولوں کو جھٹالیا۔^[٩٥] یاد کرو جب کہ ان کے بھائی صالحؑ نے ان سے کہا ”کیا تم ڈرتے نہیں؟ میں تمہارے لیے ایک امانت دار رسول ہوں۔“^[٩٦] لہذا تم اللہ سے ڈرو اور میری اطاعت کرو۔ میں اس کام پر تم سے کسی اجر کا طالب نہیں ہوں، میرا اجر تورت العالمین کے ذمہ ہے۔ کیا تم ان سب چیزوں کے درمیان، جو بہاں ہیں، بس یوں ہی اطمینان سے رہنے دیے جاؤ گے؟^[٩٧] ان باغوں اور چشمتوں میں؟ ان کھیتوں اور نخستانوں میں جن کے خوشے رس بھرے ہیں؟^[٩٨] تم پہاڑ کھوکھو کر فخر یہ ان میں عمارتیں بناتے ہو۔^[٩٩] اللہ سے ڈرو اور میری اطاعت کرو۔

[٩٥] مقابل کے لیے ملاحظہ ہو الاعراف، آیات ٢٣، ٢٩، ٢٧، ٢٨، ٢١، ٨٣-٨٠۔ الحجر، ٥٩۔ بنی اسرائیل۔

اس قوم کے متعلق قرآن مجید میں مختلف مقامات پر جو تصریحات کی گئی ہیں ان سے معلوم ہوتا ہے کہ عاد کے بعد جس قوم کو عروج عطا کیا گیا وہ بھی تھی۔ جَعَلَكُمْ خُلْفَاءَ مِنْ بَعْدِ عَادٍ (الاعراف، آیت: ٢٣: ٢٧) گمراں کی تمدنی ترقی نے بھی بالآخر وہی شکل اختیار کی جو عاد کی ترقی نے کی تھی، یعنی معاشر زندگی بلند سے بلند تر اور معیار آدمیت پست سے پست تر ہوتا چاگیا۔ ایک طرف میدانی علاقوں میں عالی شان قصر اور پہاڑوں میں ایلوں اور احصتا کے غاروں جیسے مکان بن رہے تھے۔ دوسری طرف معاشرے میں شرک و بت برکتی کا زور تھا اور زمین ظلم و تم سے لے بریز ہو رہی تھی۔ قوم کے بدترین م福德وں اس کے لیدر بننے ہوئے تھے۔ اوپنے طبقے اپنی بڑائی کے ہمنڈ میں سرشار تھے۔ حضرت صالحؑ کی دعوت حق نے اگر اپل کیا تو نچلے طبقے کے کمزور لوگوں کو کیا۔ اوپنے طبقوں نے اسے ماننے سے صرف اس لیے انکار کر دیا کہ انا بِاللَّهِيْ امْنَتْمُ بِهِ كَفَرُوْنَ ”جس چیز پر تم ایمان لائے ہو اس کو ہم نہیں مان سکتے۔“

[٩٦] حضرت صالحؑ کی امانت و دیانت اور غیر معمولی قابلیت کی شہادت خود اس قوم کے لوگوں کی زبان سے قرآن مجید ان الفاظ میں نقل کرتا ہے: قَالُوا يَصَالِحُ قَدْ كُنْتَ فِيْنَا مَرْجُوا قَبْلَ هَذَا (ہود۔ آیت: ٢٢) ”نهبوں نے کہا اے صالحؑ، اس سے پہلے تو تم ہمارے درمیان ایسے آدمی تھے جس سے ہماری بڑی امیدیں وابستہ تھیں۔“

[٩٧] یعنی کیا تمہارا خیال یہ ہے کہ تمہارا یہ عیش داگی اور ابدی ہے؟ کیا اس کو کبھی زوال آتا نہیں ہے؟ کیا تم سے کبھی ان نعمتوں کا حساب نہ لیا جائے گا۔

[٩٨] اصل میں لفظ هضمی استعمال ہوا ہے جس سے مراد بھور کے ایسے خوشے ہیں جو چھلوں سے لد کر جھک گئے ہوں اور جن کے بھل پکنے کے بعد زمی اور طوبت کی وجہ سے بچتے ہوتے ہوں۔

[٩٩] جس طرح عاد کے تمدن کی نمایاں ترین خصوصیت یہ تھی کہ وہ اوپنے اوپنے ستونوں والی عمارتیں بناتے تھے، اسی طرح شمود کے تمدن کی سب سے زیادہ نمایاں خصوصیت یہ تھی کہ وہ پہاڑوں کو تراش کر ان کے اندر عمارتیں بناتے تھے۔ {ملاحظہ ہو الجبر، آیت: ٩}

وَلَا تُطِيعُوا أَمْرَ السُّرْفِينَ ۝ الَّذِينَ يُفْسِدُونَ فِي الْأَرْضِ وَلَا
يُصْلِحُونَ ۝ قَالُوا إِنَّا أَنْتَ مِنَ الْمُسْحَرِينَ ۝ مَا أَنْتَ إِلَّا بَشَرٌ
قِتْلَنَا أَصْلَفَاتٍ بِإِيمَانِكُنْتَ مِنَ الصَّدِيقِينَ ۝ قَالَ هَذِهِ نَاقَةٌ

آن بے لگام لوگوں کی اطاعت نہ کرو جو زمین میں فساد برپا کرتے ہیں اور کوئی اصلاح نہیں کرتے۔ [۱۰۰] آنہوں نے جواب دیا ”تم حضن ایک سحر زدہ آدمی ہے۔ تو ہم جیسے ایک انسان کے سوا اور کیا ہے۔ لا کوئی نشانی اگر تو سچا ہے۔“ صاحبؒ نے کہا ”یہ اُونٹی ہے۔“ [۱۰۱]

اس کے علاوہ قرآن میں یہ بھی بتایا گیا ہے کہ وہ اپنے ہاں میدانی علاقوں میں بھی بڑے بڑے قصر تعمیر کرتے تھے۔ (الاعراف، آیت ۲۷) اور ان تعمیرات کی غرض و غایت کیا تھی؟ قرآن اس پر لطف فریہین سے روشنی ڈالتا ہے۔ یعنی یہ سب کچھ اپنی بڑائی، اپنی دولت و قوت اور اپنے کمالات فن کی نمائش کے لیے تھا، کوئی حقیقی ضرورت ان کے لیے داعی نہ تھی۔

شہود کی ان عمارتوں میں سے کچھ اب بھی باقی ہیں جنہیں ۱۹۵۰ کے دسمبر میں میں نے خود دیکھا ہے۔ یہ جگہ مدینہ طبلہ اور توبوک کے درمیان ججاز کے مشہور مقام العلاء (جسے عبدالنبوی میں وادی القری کہا جاتا تھا) سے چند میل کے فاصلے پر بجا بثال واقع ہے۔ آج بھی اس جگہ کو مقامی باشدہ اجر اور دائن صاحبؒ کے ناموں ہی سے یاد کرتے ہیں۔ اس علاقے میں جب ہم داخل ہوئے تو العلاء کے قریب پہنچتے ہی ہر طرف ہمیں ایسے پہاڑ نظر آئے جو بالکل کھیل کھیل ہو گئے ہیں۔ صاف محosoں ہوتا تھا کہ کسی سخت ہول ناک زلزلے نے انہیں قطع زمین سے چوٹی تک جھینوڑ کر قاش قاش کر رکھا ہے۔ اسی طرح کے پہاڑ ہمیں مشرق کی طرف العلاء سے خیر جاتے ہوئے تقریباً ۵۰ میل تک اور شہل کی طرف ریاست اردن کے حدود میں ۳۰-۴۰ میل اندر تک ملتے چلے گئے۔ اس کے معنی یہ ہیں کہ تمین چار سو میل لمبا اور ۱۰۰ میل چوڑا ایک علاقہ تھا جسے ایک زلزلہ عظیم نے ہلا کر کھو دیا تھا۔

[۱۰۰] یعنی اپنے آن امراء و رؤساء اور ان رہنماؤں اور حاکموں کی اطاعت چھوڑ دیے سرف لوگ ہیں، اخلاق کی ساری حدیں پھاند کر کر شترے مہاریں پکے ہیں۔ ان کے ہاتھوں سے کوئی اصلاح نہیں ہو سکتی۔ تمہارے لیے فلاح کی کوئی صورت اگر ہے تو صرف یہ کہ اپنے اندر خدا تری کی پیدا کرو اور مفسدوں کی اطاعت چھوڑ کر میری اطاعت کرو، کیونکہ میں خدا کا رسول ہوں۔ یہ تھا وہ مختصر منشور جو حضرت صالح عليه السلام نے اپنی قوم کے سامنے پیش کیا۔ اس میں صرف مذہبی تبلیغ ہی نہ تھی، تہذی و اخلاقی اصلاح اور سیاسی انقلاب کی دعوت بھی ساتھ ساتھ موجود تھی۔

[۱۰۱] ”سحر زدہ“ یعنی دیوانہ و مجنون، جس کی عقل ماری گئی ہو۔

[۱۰۲] یعنی اگر تو اپنے نامور سن اللہ اور مرسل من جانب اللہ ہونے کے دعوے میں سچا ہے تو کوئی ایسا محسوس مجرہ پیش کر جس سے ہمیں یقین آجائے کہ واقعی کائنات کے خالق اور زمین و آسمان کے مالک نے تجوہ کو ہمارے پاس بھیجا ہے۔

[۱۰۳] مجرہ کے مطالبے پر اونٹی پیش کرنے سے صاف ظاہر ہوتا ہے کہ وہ حضن ایک عام اونٹی نہ تھی، بلکہ ضرور اس کی پیدائش اور اس کے ظہور میں یا اس کی خلقت میں کوئی ایسی چیز تھی جسے مجرہ کی طلب پر پیش کرنا معموق ہوتا۔ یہ بات یہاں تو صرف سیاق کلام ہی کے اقتداء سے سمجھ میں آتی ہے، لیکن دوسرے مقامات پر قرآن میں صراحت کے ساتھ اس اونٹی کے وجود کو مجرہ کہا گیا ہے۔ سورہ اعراف اور سورہ ہود میں فرمایا گیا ہذہ ناقَةُ اللَّهِ لَكُمْ ایہ، ”یہ اللہ کی اونٹی تمہارے لیے نشانی کے طور پر ہے۔“

لَهَا شَرِبٌ وَلَكُمْ شَرِبٌ يَوْمٌ مَعْلُومٌ ۝ وَلَا تَسْوُهَا بِسُوءٍ فَيَا خَذُ كُمْ
عَذَابٌ يَوْمٌ عَظِيمٌ ۝ فَعَقِرُوهَا فَاصْبِحُوا نِدِّيْنَ ۝ فَأَخَذَهُمْ
الْعَذَابُ ۖ إِنَّ فِي ذَلِكَ لَذِيْلَةً ۗ وَمَا كَانَ أَكْثَرُهُمْ مُؤْمِنِيْنَ ۝ وَإِنَّ
رَبَّكَ لَهُوَ الْعَزِيزُ الرَّحِيمُ ۝ كَذَّبَتْ قَوْمٌ لُوطٍ الْمُرْسَلِيْنَ ۝ إِذْ ۝

ایک دن اس کے پینے کا ہے اور ایک دن تم سب کے پانی لینے کا۔ [۱۰۳] اس کو ہرگز نہ چھیڑنا اور نہ ایک بڑے دن کا عذاب تم کو آ لے گا۔ مگر انہوں نے اس کی کوچیں کاٹ دیں [۱۰۴] اور آخرا کار پچھتا تے رہ گئے۔ عذاب نے انھیں آ لیا۔ [۱۰۵] یقیناً اس میں ایک نشانی ہے، مگر ان میں سے اکثر ماننے والے نہیں۔ اور حقیقت یہ ہے کہ تیرا رب زبردست بھی ہے اور رحیم بھی ہے لوط کی قوم نے رسولوں کو جھلایا۔ [۱۰۶]

[۱۰۳] یعنی ایک دن تہبا یہ اونٹی تمہارے کنوں اور چشموں سے پانی پیے گی اور ایک دن ساری قوم کے آدمی اور جانور پیس گے۔ خبردار، اس کی باری کے دن کوئی شخص پانی لینے کی جگہ پہنچنے نہ پائے۔ یہ چیخ جمایے خود بہایت سخت تھا۔ لیکن عرب کے مخصوص حالات میں تو کسی قوم کے لیے اس سے بڑھ کر کوئی دوسرا چیخ ہونہیں سکتا تھا۔ وہاں تو پانی ہی کے مسئلے پر خون خرابے ہو جاتے تھے، لیکن حضرت صالح نے تہبا اٹھ کر یہ چیخ اپنی قوم کو دیا اور قوم نے نہ صرف یہ کہ اس کو کان لٹکا کر سا بلکہ بہت دنوں تک ڈر کے مارے وہ اس کی تعقیل بھی کرتی رہی۔

[۱۰۴] یہ مطلب نہیں ہے کہ جس وقت انہوں نے حضرت صالح سے یہ چیخ سنای و وقت وہ اونٹی پر پل پڑے اور اس کی کوچیں کاٹ ڈالیں، بلکہ کافی مدت تک یہ اونٹی ساری قوم کے لیے ایک مسئلہ بنی رہی۔ لوگ اس پر دلوں میں اونٹتے رہے، مشورے ہوتے رہے، اور آخرا کار ایک من چلے سردار نے اس کام کا بیڑا اٹھایا کہ وہ قوم کو اس بلا سے مجات دلائے گا۔ ملاحظہ ہو سورہ شمس، آیت ۱۲، سورہ قمر، آیت ۲۹۔

[۱۰۵] قرآن میں دوسرے مقامات پر اس عذاب کی جو تفصیل بیان ہوئی ہے وہ یہ ہے کہ جب اونٹی مارڈا گئی تو حضرت صالح نے اعلان کیا: تَمَمَعُوا فِي دَارِ كُمْ فَلَقْتَهُمْ آيَامٌ، ”تین دن اپنے گھروں میں مزے کرلو“ (ہود، آیت ۲۵)۔ اس نوش کی مدت ختم ہونے پر رات کے پچھلے پھر صح کے قریب ایک زبردست دھماکا ہوا اور اس کے ساتھ ایسا سخت زلزلہ آیا جس نے آن کی آن میں پوری قوم کو تباہ کر کے رکھ دیا۔ (مزید تشریح کے لیے ملاحظہ ہو القمر، آیت ۳۔ اعراف، آیت ۸۔ انجیل، آیات ۸۳-۸۴)

[۱۰۶] قبل کے لیے ملاحظہ ہو الاعراف، آیات ۸۰ تا ۸۳۔ ہود، آیات ۷۳ تا ۷۷۔ انجیل، آیات ۷۴ تا ۷۷۔ الانبیاء، آیات ۷۵ تا ۷۶۔

انمل، ۵۸۶۵۲۔ الحکبوت، ۳۵-۲۸۔ الصاقفات، ۱۳۳ تا ۱۳۸۔ القمر، ۳۹ تا ۳۳۔

قَالَ لَهُمْ أَخْوَهُمْ لَوْطٌ أَلَا تَتَّقُونَ [١٤١] إِنِّي لَكُمْ رَسُولٌ أَمِينٌ [١٤٢]
 فَاتَّقُوا اللَّهَ وَأَطِيعُونِ [١٤٣] وَمَا أَسْعَلْكُمْ عَلَيْهِ مِنْ أَجْرٍ إِنْ أَجْرِي إِلَّا
 عَلَىٰ رَبِّ الْعَالَمِينَ [١٤٤] أَتَأْتُوْنَ الدُّكَارَانَ مِنَ الْعَالَمِينَ [١٤٥] وَتَدَرُّونَ
 مَا خَلَقَ لَكُمْ رَبِّكُمْ مِنْ أَزْوَاجٍ كُمْ بَلْ أَنْتُمْ قَوْمٌ عَدُوْنَ [١٤٦]
 قَالُوا إِنَّنَا لَمْ تَنْتَهِ يَأْلوُطَ لَتَكُونَنَّ مِنَ الْمُبْحَرِّجِينَ [١٤٧] قَالَ إِنِّي
 لِعَمِيلٍ كُمْ مِنَ الْقَالِيْنَ [١٤٨] رَبِّ تَعْجِيْنِ وَأَهْلِ هَمَّا يَعْمَلُونَ [١٤٩] فَنَجِيْعَةُ

یاد کرو جب کہ ان کے بھائی لوٹ نے ان سے کہا تھا، ”کیا تم ڈرتے نہیں؟ میں تمہارے لیے ایک امامت دار رسول ہوں۔ لہذا تم اللہ سے ڈرو اور میری اطاعت کرو۔ میں اس کام پر تم سے کسی اجر کا طالب نہیں ہوں، میرا اجر تو رب العالمین کے ذمہ ہے۔ کیا تم دنیا کی مخلوق میں سے مردوں کے پاس جاتے ہو؟“ [۱۰۸] اور تمہاری بیویوں میں تمہارے رب نے تمہارے لیے جو کچھ پیدا کیا ہے اسے چھوڑ دیتے ہو؟ بلکہ تم لوگ توحد سے ہی گزر گئے ہو۔“ انہوں نے کہا ”اے لوٹ، اگر تو ان باتوں سے باز نہ آیا تو جو لوگ ہماری بستیوں سے نکالے گئے ہیں ان میں تو بھی شامل ہو کر رہے گا۔“ [۱۰۹] اس نے کہا ”تمہارے کرتوتوں پر جو لوگ کڑھر ہے ہیں میں ان میں شامل ہوں۔ اے پروردگار، مجھے اور میرے اہل و عیال کو ان کی بد کردار بیویوں سے نجات دے۔“ [۱۱۰]

[۱۰۸] اس کے دو مطلب ہو سکتے ہیں: ایک یہ کہ ساری مخلوق میں سے صرف مردوں کو تم نے اس غرض کے لیے چھانتا یا ہے کہ ان سے خواہش نفس پوری کرو۔ دوسرا مطلب یہ ہے کہ دنیا بھر میں ایک تم ہی ایسے لوگ ہو جو شہوت رانی کے لیے مردوں کے پاس جاتے ہو، اس دوسرے مفہوم کی صراحت سورہ اعراف اور سورہ عنكبوت میں بیویوں کی گئی ہے: أَتَأْتُوْنَ الْفَاحِشَةَ مَا سَبَقُكُمْ بِهَا مِنْ أَحَدٍ مِنَ الْعَالَمِينَ ۝ ”کیا تم وہ بے حیاتی کا کام کرتے ہو جو دنیا کی مخلوق میں سے کسی نے تم سے پہلے نہیں کیا؟“

[۱۰۹] اس کے بھی دو مطلب ہو سکتے ہیں: ایک یہ کہ اس خواہش کو پورا کرنے کے لیے جو بیویاں خدا نے پیدا کی تھیں انہیں چھوڑ کر تم غیر فطری ذریعے یعنی مردوں کو اس غرض کے لیے استعمال کرتے ہو۔ دوسرا مطلب یہ بھی ہو سکتا ہے کہ خود ان بیویوں کے اندر خدا نے اس خواہش کی تکمیل کا جو فطری راستہ رکھا تھا اسے چھوڑ کر تم غیر فطری راستہ اختیار کرتے ہو۔

[۱۱۰] یعنی تمہارا صرف بھی ایک جنم نہیں ہے۔ تمہاری زندگی کا تو سارا انجصار ہی حد سے زیادہ بگڑ چکا ہے۔ اس عام بکاڑی کی کیفیت {معلوم کرنے کے لیے ملاحظہ ہو سورة نمل، آیت ۵۲۔ اعکنبوت، آیت ۲۹۔ الحجرashیہ ۳۶}۔

[۱۱۱] یعنی تجھے معلوم ہے کہ اس سے پہلے جس نے بھی ہمارے خلاف زبان کھوئی ہے، یا ہماری حرکتوں پر احتاج کیا ہے، یا ہماری مرضی کے خلاف کام کیا ہے، وہ ہماری بستیوں سے نکالا گیا ہے۔ اب اگر تو یہ باتیں کرے گا تو تیر احشر بھی ایسا ہی ہوگا۔

[۱۱۲] اس کا یہ مطلب بھی ہو سکتا ہے کہ ہمیں ان کے اعمال پر کے برے انجام سے بچا۔ اور یہ مطلب بھی لیا جا سکتا ہے کہ اس بد کردار بستی میں جو اخلاقی گندگیاں بھیلی ہوئی ہیں ان کی چھوٹ کہیں ہماری آل اولاد کو نلگ جائے، اس لیے اے پروردگار، ہمیں اس ہر

وَاهْلَهُ أَجْهَعِينَ لَا عَجُوزًا فِي الْغَيْرِينَ شَدَّدْرَنَا الْأَخْرَينَ
وَأَمْطَرَنَا عَلَيْهِمْ مَطْرًا فَسَاءَ مَطْرًا الْمُنْذَرِينَ إِنَّ فِي ذَلِكَ لَذِيَّةٌ

آخر کارہم نے اسے اور اس کے سب اہل و عیال کو بچالیا، بجو ایک بڑھیا کے جو پیچھے رہ جانے والوں میں تھی۔ [۱۱۲] پھر باقی ماندہ لوگوں کو ہم نے تباہ کر دیا اور ان پر بر سائی ایک بر سات، بڑی ہی بری بارش تھی جو ان ڈرانے جانے والوں پر نازل ہوئی۔ [۱۱۳] یقیناً اس میں ایک نشانی ہے،

وقت کے عذاب سے نجات دے جو اس ناپاک معاشرے میں زندگی بس کرنے سے ہم پر گزرا ہے۔

[۱۱۴] اس سے مراد حضرت لوٹ کی یوں ہے۔ سورہ تحریم (آیت ۱۰) میں حضرت نوح اور حضرت لوٹ کی یوں کے متعلق فرمایا گیا ہے کہ ”یہ دونوں عورتیں ہمارے دو صاحب بندوں کے گھر میں تھیں مگر انہوں نے ان کے ساتھ خیانت کی۔“ یعنی دونوں ایمان سے خالی تھیں اور اپنے نیک شوہروں کا ساتھ دینے کے بجائے ان دونوں نے اپنی کافر قوم کا ساتھ دیا۔

[۱۱۵] اس بارش سے مراد پرانی کی بارش نہیں بلکہ پھرروں کی بارش ہے۔ قرآن مجید میں دوسرے مقامات پر اس عذاب کی جو تفصیل بیان ہوئی ہے وہ یہ ہے کہ حضرت لوٹ جب رات کے پچھلے پھر اپنے بال بچوں کو لے کر نکل گئے تو صبح پوچھتے ہی یہاں ایک زور کا دھما کا ہوا (فَأَخَذَتُهُمُ الصَّيْحَةُ مُشْرِقَنِ) ایک ہولناک رزل لے نے ان کی بستیوں کو تل پٹ کر کے رکھ دیا (جَعَلْنَا عَالِيهَا سَافِلَهَا) ایک زبردست آتش فشانی انجرار سے ان پر پکی ہوئی مٹی کے پھر بر سائی گئی (وَأَمْطَرَنَا عَلَيْهَا جِحَارَةً مِنْ سِجِيلٍ مَنْصُودٍ) اور ایک طوفانی ہوا سے بھی ان پر پھراؤ کیا گیا (إِنَّا أَرْسَلْنَا عَلَيْهِمْ حَاصِبَاً)۔

بائبل کے بیانات، قدیم یونانی اور لاطینی تحریروں، جدید زمانے کی طبقات الارضی تحقیقات اور آثارِ قدیمہ کے مشاہدات سے اس عذاب کی تفصیلات پر جو روشنی پڑتی ہے اس کا خلاصہ یہ ہے:

بکیرہ مردار (Dead Sea) کے جنوب اور مشرق میں جو علاقہ آج انتہائی دریان اور سمنان حالت میں پڑا ہوا ہے، اس میں بکثرت پرانی بستیوں کے ہٹنڈروں کی موجودگی کا پتہ دیتی ہے کہ یہ کسی زمانے میں نہایت آباد علاقہ رہا تھا۔ آثارِ قدیمہ کے ماہرین کا اندازہ ہے کہ اس علاقے کی آبادی و خوشحالی کا ذور ۲۳۰۰ قبل مسح سے ۱۹۰۰ قبل مسح تک تھی تھی، اور حضرت ابراہیم کے متعلق مؤرخین کا اندازہ یہ ہے کہ وہ دو ہزار برس قبل مسح کے لگ بھگ زمانے میں گزرے ہیں۔ اس لحاظ سے آثار کی شہادت اس بات کی تائید کرتی ہے کہ یہ علاقہ حضرت ابراہیم اور ان کے پیغمبر حضرت لوٹ کے عہدہ ہی میں برآ ہوا ہے۔

اس علاقے کا سب سے زیادہ آباد اور سرسبز و شاداب حصہ و تھاجے بائبل میں ”سیدِ یم کی وادی“ کہا گیا ہے، موجودہ زمانے کے محققین کی عام رائے یہ ہے کہ دو ہزار برس قبل مسح کے لگ بھگ زمانے میں ایک زبردست رزل لے کی وجہ سے یہ وادی پھٹ کر دب گئی اور بکیرہ مردار کا پانی اس کے اوپر چھا گیا۔ آج بھی یہ بکیرے کا سب سے زیادہ اُٹھلا حصہ ہے، اس وقت تک جنوبی ساحل کے ساتھ ساتھ پانی میں ڈوبے ہوئے جنگلات صاف نظر آتے ہیں۔ بلکہ یہ شہبہ بھی کیا جاتا ہے کہ پانی میں پچھے عمارت ڈوبی ہوئی ہیں۔

بائبل اور قدیم یونانی و لاطینی تحریروں سے معلوم ہوتا ہے کہ اس علاقے میں جگہ جگہ فقط (پڑوں) اور اسفالٹ کے گڑھے تھے اور بعض بعض جگہ زمین سے آتش گیر گیس بھی نکلتی تھی۔ اب بھی وہاں زیر زمین پڑوں اور گیسوں کا پتہ چلتا ہے۔ طبقات الارضی مشاہدات سے اندازہ کیا گیا ہے کہ رزل لے کے شدید جھکنوں کے ساتھ پڑوں، گیس اور اسفالٹ زمین سے نکل کر بہرہ کاٹھے اور سارا علاقہ بھک سے اُڑ گیا۔

وَمَا كَانَ أَكْثَرُهُم مُؤْمِنِينَ ۝ وَإِنَّ رَبَّكَ لَهُوَ الْعَزِيزُ الرَّحِيمُ ۝
 كَذَّابٌ أَصْبَحَ لَعْيَكَةً الْمُرْسَلِينَ ۝ إِذْ قَالَ لَهُمْ شَعِيبٌ أَلَا
 تَتَقَوَّنَ ۝ إِنِّي لَكُمْ رَسُولٌ أَمِينٌ ۝ فَاتَّقُوا اللَّهَ وَأَطِيعُونِ ۝
 وَمَا آتَيْتُكُمْ عَلَيْهِ مِنْ أَجْرٍ إِنَّ أَجْرَى إِلَّا عَلَى رَبِّ الْعَالَمِينَ ۝
 أَوْفُوا الْكَيْلَ وَلَا تَكُونُوا مِنَ الْمُغْسِرِينَ ۝ وَزِنُوا بِالْقِسْطَاسِ

مگر ان میں سے اکثر ماننے والے نہیں۔ اور حقیقت یہ ہے کہ تیر ارب زبر دست بھی ہے اور حیم بھی ہے اصحاب الائیکہ نے رسولوں کو جھٹلا یا۔ [۱۱۵] یاد کرو جب کہ شعیب نے ان سے کہا تھا ”کیا تم ڈرتے نہیں؟ میں تمہارے لیے ایک امانت دار رسول ہوں۔ لہذا تم اللہ سے ڈرو اور میری اطاعت کرو۔ میں اس کام پر تم سے کسی اجر کا طالب نہیں ہوں۔ میرا اجر تو رب العالمین کے ذمہ ہے۔ پیا نے ٹھیک بھرو اور کسی کو گھاٹا نہ دو۔ صحیح ترازو سے تو لو

[۱۱۵] اصحاب الائیکہ کا مختصر ذکر سورۃ الجر، آیت ۷۸-۸۳ میں پہلے نظر چکا ہے۔ یہاں اس کی تفصیل بیان ہو رہی ہے۔ مفسرین کے درمیان اس امر میں اختلاف ہے کہ آیادین اور اصحاب الائیکہ الگ الگ قومیں ہیں یا ایک ہی قوم کے دو نام ہیں۔ ایک گروہ کا خیال ہے کہ یہ دو الگ قومیں ہیں۔ اس کے بر عکس بعض مفسرین دونوں کو ایک ہی قوم قرار دیتے ہیں۔

تحقیق سے معلوم ہوتا ہے کہ یہ دونوں اقوال اپنی جگہ صحیح ہیں۔ اصحاب مدین اور اصحاب الائیکہ بلاشبہ دو الگ قبیلے ہیں مگر یہ ایک نسل کی دو شاخیں۔ حضرت ابراہیم علیہ السلام کی جو اولاد ان کی بیوی یا کنیز تطور کے بطن سے تھی وہ عرب اور اسرائیل کی تاریخ میں بنی قطورا کے نام سے معروف ہے۔ ان میں سے ایک قبیلہ جو سب سے زیادہ مشہور ہوا، مدین بن ابراہیم کی نسبت سے مدینی، یا اصحاب مدین کہلایا، اور اس کی آبادی شمالی حجاز سے فلسطین کے جنوب تک اور وہاں سے جزیرہ نما یہاں کے آخری گوشے تک بحر قلزم اور خلیج عقبہ کے سواحل پر پھیل گئی۔ اس کا صدر مقام شہر مدین تھا۔ باقی بنی قطورا جن میں بنی ددان (Dedanites) نسبتاً زیادہ مشہور ہیں، شمالی عرب میں یمناء اور توبک اور العلاء کے درمیان آباد ہوئے اور ان کا صدر مقام توبک تھا جسے قدیم زمانے میں ایکہ کہتے تھے۔

اصحاب مدین اور اصحاب الائیکہ کے لیے ایک ہی پیغمبر مبعوث کیے جانے کی وجہ غالباً یہ تھی کہ دونوں ایک ہی نسل سے تعلق رکھتے تھے، ایک ہی زبان بولتے تھے، اور ان کے علاقے بھی بالکل ایک دوسرے سے متصل تھے۔ بلکہ بعد نہیں کہ بعض علاقوں میں یہ ساتھ ساتھ آباد ہوں اور آپس کے شادی بیاہ سے ان کا معاشرہ بھی باہم گھل مل گیا ہو۔ اس کے علاوہ یہ تطور کی ان دونوں شاخوں کا پیشہ بھی تجارت تھا۔ اور دونوں میں ایک ہی طرح کی تجارتی بے ایمانیاں اور مذہبی اور اخلاقی بیماریاں پائی جاتی تھیں۔

حضرت شعیب اور اہل مدین کے قصہ کی تفصیلات کے لیے ملاحظہ ہو الاعراف، آیات ۸۴-۸۵، ۹۳-۹۵۔

الْمُسْتَقِيمُ ۗ وَلَا تَبْخُسُوا النَّاسَ أَشْيَاءَهُمْ وَلَا تَعْثُوْا فِي الْأَرْضِ
مُفْسِدِينَ ۗ وَاتْقُوا النَّارِ ۚ خَلَقْنَاكُمْ وَالْجِبَلَةَ الْأَوَّلِينَ ۗ قَالُوا
إِنَّمَا أَنْتَ مِنَ الْمُسَحَّرِينَ ۗ وَمَا أَنْتَ إِلَّا بَشَرٌ مِّثْلُنَا وَإِنْ
نَظَرْتَ لِمَنِ الْكَذَّابِينَ ۗ فَأَسْقُطْ عَلَيْنَا كَسْقًا مِّنَ السَّمَاءِ إِنْ
كُثُرَ مِنَ الصَّدِيقِينَ ۗ قَالَ رَبِّي أَعْلَمُ بِمَا تَعْمَلُونَ ۗ فَكَذَّبُوهُ
فَأَخَذَهُمْ عَذَابٌ يَوْمَ الظَّلَّةِ ۖ إِنَّهُ كَانَ عَذَابَ يَوْمٍ عَظِيمٍ ۗ

اور لوگوں کو ان کی چیزیں کم نہ دو۔ زمین میں فساد نہ پھیلاتے پھر و اور اس ذات کا خوف کرو جس نے تمہیں اور گزشتہ نسلوں کو پیدا کیا ہے۔ ”انہوں نے کہا“ تو محض ایک سحر زدہ آدمی ہے، اور تو کچھ نہیں ہے مگر ایک انسان ہم ہی جیسا، اور ہم تو تجھے بالکل جھوٹا سمجھتے ہیں۔ اگر تو سچا ہے تو ہم پر آسمان کا کوئی ٹکڑا اگرادے۔“ شعیب نے کہا“ میرا رب جانتا ہے جو کچھ تم کر رہے ہو۔“ [۱۱۳] انہوں نے اسے جھلادیا، آخر کار چھتری والے دن کا عذاب ان پر آگیا، اور وہ بڑے ہی خوفناک دن کا عذاب تھا۔

[۱۱۴] یعنی عذاب نازل کرنا میرا کامنیں ہے۔ یہ انشد رب العالمین کے اختیار میں ہے اور وہ تمہارے کرتوت دیکھی ہی رہا ہے۔ اگر وہ تمہیں اس عذاب کا مستحق سمجھے گا تو خود نازل فرمادے گا۔ اصحاب الائکہ کے اس مطالبے اور حضرت شعیب کے اس جواب میں کفار قریش کے لیے بھی ایک تنبیہ تھی۔ وہ بھی رسول اللہ ﷺ سے یہی مطالبے کرتے تھے، اُو تُسْقِطَ السَّمَاءَ كَمَا زَعَمْتَ عَلَيْنَا كَسْفًا، ”پھر گرادے ہم پر آسمان کا کوئی ٹکڑا جیسا کہ تیرا دعویٰ ہے،“ (بنی اسرائیل، آیت ۹۲)۔ اس لیے ان کو سنایا جا رہا ہے کہ ایسا ہی مطالباً اصحاب الائکہ نے اپنے پیغمبر سے کیا تھا، اس کا جو جواب انہیں ملا وہی محمد ﷺ کی طرف سے تمہاری طلب کا جواب بھی ہے۔

[۱۱۵] اس عذاب کی کوئی تفصیل قرآن مجید میں یا کسی صحیح حدیث میں مذکور نہیں ہے۔ ظاہر الفاظ سے جوبات سمجھ میں آتی ہے وہ یہ ہے کہ ان لوگوں نے چونکہ آسمانی عذاب مانگ تھا اس لیے اللہ تعالیٰ نے ان پر ایک بادل بھیج دیا اور وہ چھتری کی طرح ان پر اس وقت تک چھایا رہا جب تک بار ان عذاب نے ان کو بالکل تباہ نہ کر دیا۔ قرآن سے یہ بات صاف معلوم ہوتی ہے کہ اصحاب مدین کے عذاب کی کیفیت اصحاب الائکہ کے عذاب سے مختلف تھی۔ یہ جیسا کہ یہاں بتایا گیا ہے، چھتری والے عذاب سے ہلاک ہوئے، اور ان پر عذاب ایک دھماکے اور زلزلے کی شکل میں آیا (فَأَخَذَهُمُ الرَّجْفَةُ فَاصْبَحُوا فِي دَارِهِمْ جِثِيمِينَ اور وَأَخَذَتِ الْذِينَ ظَلَمُوا الصَّيْخَةَ فَاصْبَحُوا فِي دَارِهِمْ جِثِيمِينَ ۝) اس لیے ان دونوں کو ملا کر ایک داستان بنانے کی کوشش درست نہیں ہے۔ بعض مفسرین نے عذاب یوم الظلة کی کچھ تحریکات بیان کی ہیں، مگر ہمیں نہیں معلوم کر ان کی معلومات کا مأخذ کیا ہے۔ این جریئے حضرت عبداللہ بن عباسؓ کا یقول نقل کیا ہے کہ من حدثک من العلماء ما عذاب یوم الظلة فکذبه، علماء میں سے جو کوئی تم سے بیان کرے کہ یوم الظلة کا عذاب کیا تھا اس کو درست نہ سمجھو۔“

إِنْ فِي ذَلِكَ لَا يَةً وَمَا كَانَ أَكْثَرُهُمْ مُؤْمِنِينَ ۝ وَإِنَّ رَبَّكَ
لَهُوَ الْعَزِيزُ الرَّحِيمُ ۝ وَإِنَّهُ لَتَعْزِيزٌ لِرَبِّ الْعَالَمِينَ ۝ نَزَّلَ بِهِ
الرُّوحُ الْأَمِينُ ۝ عَلَى قَلْبِكَ لِتَكُونَ مِنَ الْمُتَذَرِّفِينَ ۝ بِلِسَانٍ
عَرَبِيٍّ مُبِينٍ ۝ وَإِنَّهُ لَفِي زِبْرِ الْأَوَّلِينَ ۝ أَوْلَمْ يَكُنْ لَهُمْ أَيَّةً
أَنْ يَعْلَمُهُ عُلَمَاؤُ بَنِي إِسْرَائِيلَ ۝ وَلَوْنَزَلَهُ عَلَى بَعْضِ

یقیناً اس میں ایک نشانی ہے، مگر ان میں سے اکثر ماننے والے نہیں۔ اور حقیقت یہ ہے کہ تیراب زبردست

بھی ہے اور رحیم بھی ہے

یہ [۱۱۸] رب العالمین کی نازل کردہ چیز ہے۔ اسے لے کر تیرے دل پر امانت دار روح اتری ہے تاکہ تو ان لوگوں میں شامل ہو جو (خدا کی طرف سے خلق خدا کو) متنبہ کرنے والے ہیں، صاف صاف عربی زبان میں۔ اور اگلے لوگوں کی کتابوں میں بھی یہ موجود ہے۔ کیا ان (اہل مکہ) کے لیے یہ کوئی نشانی نہیں سے کہ اسے علماء بنی اسرائیل جانتے ہیں؟ (لیکن ان کی ہٹ دھرمی کا حال تو یہ ہے کہ) اگر ہم اسے کسی

[۱۱۸] تاریخی بیان ختم کر کے اب سلسلہ کلام اسی مضمون کی طرف پھرتا ہے جس سے سورۃ کا آغاز فرمایا گیا تھا۔

[۱۱۹] یعنی یہ "قرآن" جس کی آیات یہاں سنائی جا رہی ہیں، اور یہ "ذکر" جس سے لوگ منہ موڑ رہے ہیں کسی انسان کی من گھرست چیز نہیں ہے، بلکہ یہ رب العالمین کی نازل کردہ ہے۔

[۱۲۰] مراد ہیں جبریل علی السلام، جیسا کہ (المقرہ، آیت ۷۶) میں صراحت سے فرمایا گیا ہے۔ یہاں ان کا نام لینے کے بعد ان کے لیے روح امین (امانت دار روح) کا لقب استعمال کرنے سے یہ بتانا مقصود ہے کہ رب العالمین کی طرف سے اس تنزیل کو لے کر کوئی ماڈی طاقت نہیں آتی ہے جس کے اندر تغیری و تبدل کامکان ہو، بلکہ وہ ایک خالص روح ہے بلا شائیہ مادیت، اور وہ پوری طرح امین ہے، خدا کا بیجام جیسا اس کے پر دیکھا جاتا ہے ویسا ہی بلا کم و کاست پہنچادیتی ہے۔

[۱۲۱] اس نظرے کا تعلق "امانت دار روح اتری ہے" سے بھی ہو سکتا ہے اور "متنبہ کرنے والے ہیں" سے بھی۔ پہلی صورت میں اس کا مطلب یہ ہو گا کہ وہ امانت دار روح اسے صاف صاف عربی زبان میں لائی ہے، اور دوسری صورت میں مخفی یہ ہوں گے کہ آس حضرت ﷺ ان انبیاء میں شامل ہوں جنہیں عربی زبان میں خلق خدا کو متنبہ کرنے کے لیے مامور فرمایا گیا تھا، یعنی ہو، صالح، اسماعیل اور شعیب علیہم السلام۔ دونوں صورتوں میں مقصود کلام ایک ہی ہے۔ (تخریج کے لیے ملاحظہ ہو سورۃ الزخرف، حاشیہ ۱)

[۱۲۲] یعنی سبی ذکر اور سبی تنزیل اور سبی الہی تعلیم سابق کتب آسمانی میں بھی موجود ہے۔ اس تعلیم کی کوئی بات بھی ایسی نہیں جو دنیا میں پہلی مرتبہ قرآن ہی پیش کر رہا ہو اور کوئی شخص یہ کہہ سکے کہ تم وہ بات کر رہے ہو جو جو لوگوں پچھلوں میں سے کسی نے کبھی نہیں کی۔

[۱۲۳] یعنی علمائے بنی اسرائیل اس بات سے واقف ہیں کہ جو تعلیم قرآن مجید میں دی گئی ہے وہ تھیک وہی تعلیم ہے جو سابق کتب آسمانی میں دی گئی تھی۔ اہل مکہ خود علم کتاب سے نا آشنا سکی، بنی اسرائیل کے اہل علم تو گروپیش کے علاقوں میں کثرت سے موجود ہیں۔

الْأَعْجَمِينَ لَا فَقَرَأَهُ عَلَيْهِمْ مَا كَانُوا بِهِ مُؤْمِنِينَ ۖ كَذَلِكَ
سَلَكُنَّهُ فِي قُلُوبِ الْمُجْرِمِينَ ۖ لَا يُؤْمِنُونَ بِهِ حَتَّىٰ يَرَوُا الْعَذَابَ
الْأَدِيمَ ۖ لَا فَيَأْتِيهِمْ بَعْتَهَةً وَهُمْ لَا يَشْعُرُونَ ۖ لَا فَيُقْرُلُوا هَلَّ
نَحْنُ مُنْظَرُونَ ۖ أَفَيَعْدُ إِنَّا يَسْتَعْجِلُونَ ۖ أَفَرَعْيَتِ إِنْ مَتَّعْنَاهُمْ
سِنِينَ ۖ لَا تُحِلُّ جَاءَهُمْ مَا كَانُوا يُوعَدُونَ ۖ لَا مَا أَغْنَى عَنْهُمْ قَطَّ

بھی پڑھی نازل کر دیتے اور یہ (فصح عربی کلام) وہ ان کو پڑھ کر سنا تا تب بھی یہ مان کر نہ دیتے۔ اسی طرح ہم نے اس (ذکر) کو مجرموں کے دلوں میں گزارا ہے۔ وہ اس پر ایمان نہیں لاتے جب تک کہ عذاب ایم نہ دیکھ لیں۔ پھر جب وہ بے خبری میں ان پر آپڑتا ہے اُس وقت وہ کہتے ہیں کہ ”کیا بھیں کچھ مہلت مل سکتی ہے؟“ تو کیا یہ لوگ ہمارے عذاب کے لیے جلدی مجاز ہے ہیں؟ تم نے کچھ غور کیا، اگر ہم انھیں برسوں تک عیش کرنے کی مہلت بھی دے دیں اور پھر وہی چیزان پر آجائے جس سے انھیں ڈرایا جا رہا ہے تو وہ سامان زیست جوان کو ملا ہوا ہے وہ جانتے ہیں کہ یہ کوئی انوکھا اور زالا ”ذکر“ نہیں ہے جو آج پہلی مرتبہ محمد بن عبد اللہ نے لا کر تمہارے سامنے رکھ دیا ہو، بلکہ ہزار ہا برس سے خدا کے نبی سیکی ذکر پے درپے لاتے رہے ہیں۔ کیا یہ بات اس امر کاطمینان کرنے کے لیے کافی نہیں ہے کہ یہ تزیل بھی اسی رب العالمین کی طرف سے ہے جس نے بچپلی کتابیں نازل کی تھیں؟

[۱۲۴] یعنی اب انہی کی قوم کا ایک آدمی انہی عربی نہیں میں یہ کلام پڑھ کر سن رہا ہے تو یہ لوگ کہتے ہیں کہ اس شخص نے اسے خود تصنیف کر لیا ہے، عرب کی زبان سے عربی تقریر ادا ہونے میں آخر مجموعے کی کیا بات ہے کہ ہم اسے خدا کا کلام مان لیں۔ لیکن اگر یہی فصح عربی کلام اللہ تعالیٰ کی طرف سے کسی غیر عرب پر بطور مجزہ نازل کر دیا جاتا اور وہ ان کے سامنے آ کر نہیات صحیح عربی بھجوئی میں اسے پڑھتا تو یہ ایمان نہ لانے کے لیے دوسرا بہانہ تراشتے، اس وقت یہ کہتے کہ اس پر کوئی جن آگیا ہے جو عجمی کی زبان سے عربی بولتا ہے۔ (ترشیح کے لیے ملاحظہ ہو جم السجدہ، حوالی ۵۵۲ تا ۵۸۷)

[۱۲۵] یعنی یہ اہل حق کے دلوں کی طرح تکمین روح اور شفا یہ قلب بن کر ان کے اندر نہیں اترتا بلکہ ایک گرم اوابہ کی سلاح بن کر اس طرح گزرتا ہے کہ وہ سخن پا جاتے ہیں اور اس کے مضامین پر غور کرنے کے بعد اس کی تردید کے لیے حریب ڈھونڈنے میں لگ جاتے ہیں۔

[۱۲۶] ویسا یہی عذاب جیسا وہ قومیں دیکھ پچکی ہیں جن کا ذکر اوابہ پر اس سورے میں گزر رہے۔

[۱۲۷] یعنی عذاب سامنے دیکھ کر یہ مجرموں کو یقین آیا کرتا ہے کہ واقعی پیغمبر نے جو کچھ کہا تھا وہ حق تھا۔ اُس وقت وہ حسرت کے ساتھ ہاتھ مل کر کہتے ہیں کہ کاش اب ہمیں کچھ مہلت مل جائے، حالانکہ مہلت کا وقت گزر چکا ہوتا ہے۔

كَانُوا يَتَّعُونَ ﴿٦﴾ وَمَا أَهْلَكَنَا مِنْ قَرْيَةٍ إِلَّا لَهَا مُنْذِرٌ وَنَّ^{بِطْرَقَةٍ}

ذِكْرِي قَشْوًا كُتَّافَ طَلَمِينَ ﴿٧﴾ وَمَا تَزَّلَتْ بِهِ الشَّيْطَنُينَ ﴿٨﴾ وَمَا يَنْبَغِي
لَهُمْ وَمَا يَسْتَطِعُونَ ﴿٩﴾ إِنَّهُمْ عَنِ السَّمْعِ لَمَعْزُولُونَ ﴿١٠﴾ فَلَا تَدْعُ

ان کے کس کام آئے گا؟^[۱۲۸] (دیکھو) ہم نے کبھی کسی بستی کو اس کے بغیر ہلاک نہیں کیا کہ اُس کے لیے خبردار کرنے والے حق نصیحت ادا کرنے کے موجود تھے۔ اور ہم ظالم نہ تھے۔^[۱۲۹]

اس (کتاب مبین) کو شیاطین لے کر نہیں اترے ہیں،^[۱۳۰] نہ یہ کام ان کو بجتا ہے،^[۱۳۱] اور نہ وہ ایسا کرہی سکتے ہیں۔^[۱۳۲] وہ تو اس کی ساعت تک سے دور رکھے گئے ہیں۔ پس اے نبی،

[۱۲۸] اس فقرے اور اس سے پہلے کے فقرے کے درمیان ایک الطیف خلا ہے جسے سامع کا ذہن تھوڑا سا غور کر کے خود بھر سکتا ہے۔ عذاب کے لیے ان کے جلدی چانے کی وجہ تھی کہ وہ عذاب کے آنے کا کوئی اندر یہ نہ رکھتے تھے۔ اسی بنا پر وہ رسول اللہ ﷺ کو چیلنج دیتے تھے کہ لے آؤ اپنا وہ عذاب جس سے تم ہمیں ڈراتے ہو۔ اس پر فرمایا جا رہا ہے، اچھا اگر بالفرض ان کا یہ خیال صحیح ہی ہو، اگر ان پر فوراً عذاب نہ آئے، اگر انہیں دنیا میں مزے کرنے کے لیے ایک لمبی ڈھیل بھی جائے، تو سوال یہ ہے کہ جب بھی ان پر عاد و شود یا قوم لوٹ اور اصحاب لا یکہ کسی کوئی آفت نا گہانی ٹوٹ پڑی یا اور کچھ نہیں تو موت ہی کی آخری گھڑی آن پڑجی تو اس وقت عیش دنیا کے یہ چند سال آخر ان کے لیے کیا مفید ثابت ہوں گے؟

[۱۲۹] یعنی جب انہوں نے خبردار کرنے والوں کی تنبیہ اور سمجھانے والوں کی نصیحت قبول نہ کی اور ہم نے انہیں ہلاک کر دیا، تو ظاہر ہے کہ یہ ہماری طرف سے ان پر کوئی ظلم نہ تھا۔ ظلم تو اس وقت ہوتا جب کہ ہلاک کرنے سے پہلے انہیں سمجھا کر رہا راست پر لانے کی کوئی کوشش نہ کی گئی ہوتی۔

[۱۳۰] یعنی اسے شیاطین لے کر نہیں اترے ہیں جیسا کہ حق کے دشمنوں کا الزام ہے۔ کفار قریش نے نبی ﷺ کے خلاف جو ازمات عوام میں پھیلائے تھے ان میں سے ایک یہ تھا کہ محمد ﷺ معاذ اللہ کا ہن ہیں اور عالم کا ہن ہیں کام شیاطین القات کرتے ہیں۔

[۱۳۱] یعنی یہ کلام اور یہ مضمایں شیاطین کے منہ پر بھیتے بھی تو نہیں ہیں۔ کوئی عقل رکھتا ہو تو خود سمجھ سکتا ہے کہ نہیں یہ باقی، جو قرآن میں بیان ہو رہی ہیں، شیاطین کی طرف سے بھی ہو سکتی ہیں؟ کیا کبھی تم نے سنا ہے کہ کسی شیطان نے کسی کا ہن کے ذریعہ سے لوگوں کو خدا پرستی اور خدا تری کی تعلیم دی ہو؟ شرک و بت پرستی سے روکا ہو؟ آخرت کی باز پرس کا خوف دلایا ہو؟ ظلم اور بدکاری اور بدآلاتیوں سے منع کیا ہو؟ نیکو کاری اور راست بازی اور خلقت خدا کے ساتھ احسان کی تلقین کی ہو؟

[۱۳۲] یعنی شیاطین اگر کرنا چاہیں بھی تو یہ کام ان کے بس کا نہیں ہے کہ تھوڑی دیر کے لیے بھی اپنے آپ کو انسانوں کے سچے معلم و حقیقی مزکی کے مقام پر کر کر خالص حق اور غالص خیر کی وہ تعلیم دے سکیں جو قرآن دے رہا ہے۔

[۱۳۳] یعنی اس قرآن کے القاء میں دھیل ہونا تو درکنار، جس وقت اللہ تعالیٰ کی طرف سے روح الامین اس کو لے کر چلتا ہے اور جس وقت محمد ﷺ کے دل پر وہ اس کو نازل کرتا ہے، اس پورے سلسلے میں کسی جگہ بھی شیاطین کو کان لگا کر سننے تک کا موقع نہیں ملتا۔

مَعَ اللَّهِ إِلَهًاٰ أَخْرَفَتُكُونُ مِنَ الْمُعْدَبِينَ ﴿٢٣﴾ وَأَنْذِرْ عَشِيرَتَكَ
الْأَقْرَبِينَ ﴿٢٤﴾ وَأَخْفِضْ جَنَاحَكَ لِمَنِ اتَّبَعَكَ مِنَ الْوَعْمَنِينَ ﴿٢٥﴾
فَإِنْ عَصَوْكَ فَقْلُ إِنِّي بِرِّي عَمِّهَا تَعْمَلُونَ ﴿٢٦﴾ وَتَوَكَّلْ عَلَىٰ

اللہ کے ساتھ کسی دوسرا معبود کو نہ پکارو، ورنہ تم بھی سزا پانے والوں میں شامل ہو جاؤ گے۔ [۱۳۳] اپنے قریب ترین رشتہ داروں کو ڈراو، اور ایمان لانے والوں میں سے جو لوگ تمہاری پیروی اختیار کریں ان کے ساتھ تو واضح سے پیش آؤ، لیکن اگر وہ تمہاری نافرمانی کریں تو ان سے کہہ دو جو کچھ تم کرتے ہو اس سے میں بری اللہ تھے ہوں۔ [۱۳۴] اور اس زبردست

{بُجَاهِ أَنْهِيْسْ يَهْ مَعْلُومْ ہو سکے كَآپْ پَرْ كَيْاْ چِيزْ نَازِلْ ہو رَهِيْ ہے}۔ (مزید تفصیل کے لیے ملاحظہ ہو سورة الحجر، حواشی ۱۲۶۸)۔ الصافات، حواشی ۱۵۷۵ تا ۱۵۷۶ اور سورۃ حجۃ، آیات ۸-۹-۲۷۔

[۱۳۲] {اگرچہ خطاب بظاہر بني کی طرف ہے لیکن} دراصل اس سے مقصود کفار و مشرکین کو منتبہ کرتا ہے۔ کلام کامدعا یہ ہے کہ قرآن مجید میں جو تعلیم پیش کی جا رہی ہے یہ چونکہ خالص حق ہے فرمائے کائنات کی طرف سے، اور اس میں شیطانی آلائشوں کا ذرہ برا بر بھی خل نہیں ہے، اس لیے یہاں حق کے معاملے میں کسی کے ساتھ رورعایت کا کوئی کام نہیں۔ خدا کو سب سے بڑھ کر اپنی مخلوق میں کوئی عزیز و محبوب ہو سکتا ہے تو وہ اس کا رسول پاک ہے۔ لیکن بالفرض اگر وہ بھی بندگی کی راہ سے بال برابر ہٹ جائے تو کچھ سے نہیں بچ سکتا۔ تباہ دیگر اس چرسم۔

[۱۳۵] یعنی خدا کے اس بے لارگ دین میں جس طرح بني کی ذات کے لیے کوئی رعایت بھیگیں اسی طرح بني کے خاندان اور اس کے قریب ترین عزیز داروں کے لیے بھی کسی رعایت کی گنجائش نہیں ہے۔ اس لیے حکم ہوا کہ اپنے قریب ترین رشتہ داروں کو بھی صاف صاف متنبہ کر دو۔ اگر وہ اپنا عقیدہ اور عمل درست نہ رکھیں گے تو یہ بات ان کے کسی کام نہ آسکے گی کہ وہ بني کے رشتہ دار ہیں۔

معتبر روایات میں آیا ہے کہ اس آیت کے نزول کے بعد نبی ﷺ نے سب سے پہلے اپنے دادا کی اولاد کو خطاب فرمایا اور ایک ایک کو پکار کر صاف صاف کہہ دیا کہ ”تم لوگ آگ کے عذاب سے اپنے آپ کو بچانے کی فکر کرو، میں خدا کی کپڑ سے کوئی نہیں بچا سکتا، البتہ میرے مال میں سے تم لوگ جو کچھ چاہو ماںگ سکتے ہو۔“ پھر آپ نے صبح سوریے صفا کے سب سے اوپنے مقام پر کھڑے ہو رکھا۔ اور قریش کے ایک ایک قلبی اور خاندان کا نام لے لے کر آواز دی۔ حضور کی آواز پر جب سب لوگ جمع ہو گئے تو آپ نے فرمایا: ”لوگو، اگر میں تمہیں بتاؤں کہ اس پہاڑ کے دوسرا طرف ایک بھاری لشکر ہے جو تم پر ٹوٹ پڑنا چاہتا ہے تو تم میری بات سمجھانو گے؟“ سب نے کہا، ہمارے تجربے میں تم کبھی جھوٹ بولنے والے نہیں رہے ہو۔ آپ نے فرمایا، ”اچھا تو میں خدا کا حکمت مذاہب آنے سے پہلے تم کو خبردار کرتا ہوں۔ اپنی جانوں کو اس کی کپڑ سے بچانے کی فکر کرو۔ میں خدا کے مقابلے میں تمہارے کسی کام نہیں آسکتا۔“

[۱۳۶] اس کے دو مطلب ہو سکتے ہیں۔ ایک یہ کہ تمہارے رشتہ داروں میں سے جو لوگ ایمان لا کر تمہاری پیروی اختیار کریں ان کے ساتھ تو واضح کاروی اختیار کرو، اور جو تمہاری بات نہ مانیں ان سے اعلان براءت کر دو۔ دوسرا مطلب یہ بھی ہو سکتا ہے کہ یہ ارشاد صرف اُن رشتہ داروں سے متعلق نہ ہو جنہیں متنبہ کرنے کا حکم دیا گیا تھا، بلکہ سب کے لیے عام ہو۔

**الْعَزِيزُ الرَّحِيمُ ۚ الَّذِي يَرْبِكَ حِينَ تَقُومُ ۖ وَتَقْلِبُكَ فِي
الشِّجَدَاتِ ۖ إِنَّهُ هُوَ السَّمِيعُ الْعَلِيمُ ۖ هَلْ أَنِّي كُوْدُ عَلَىٰ مَنْ
تَنَزَّلُ الشَّيْطَانُ ۖ طَتَنَزُّلُ عَلَىٰ كُلِّ أَفَّاكِ أَتَيْتُهُ ۖ لَا يُلْقَوْنَ السَّمْعَ
وَأَكْثَرُهُمْ كَذَّابُونَ ۖ طَوَالِ الشُّعْرَاءِ يَتَبَعُهُمُ الْعَاقُونَ ۖ طَالِمَ تَرَأَّسُهُمْ فِي**

اور حیم پر توکل کرو [۱۳۷] جو تمہیں اُس وقت دیکھ رہا ہوتا ہے جب تم اٹھتے ہو، اور سجدہ گزار لوگوں میں تمہاری نقل و حرکت پر نگاہ رکھتا ہے۔ وہ سب کچھ سننے اور جانے والا ہے۔ لوگوں کیا میں تمہیں بتاؤں کہ شیاطین کس پر اتر آکرتے ہیں؟ وہ ہر جعل ساز بذکار پر اتر آکرتے ہیں۔ سنی سائی باتیں کافیں میں پھوٹنے ہیں اور ان میں سے اکثر جھوٹے ہوتے ہیں۔ رہے شعراء، تو ان کے پیچھے بیکے ہوئے لوگ چلا کرتے ہیں۔ [۱۳۸] کیا تم دیکھتے نہیں ہو کہ

[۱۳۸] یعنی دنیا کی کسی بڑی سے بڑی طاقت کی بھی پروان کرو اور اُس ذات کے بھروسے پر اپنا کام کیے چلے جاؤ جو زبردست بھی ہے اور حیم بھی۔ اُس کا زبردست ہونا اس بات کی ضمانت ہے کہ جس کی پشت پر اس کی تائید ہو اسے دنیا میں کوئی نجاں نہیں دکھا سکتا۔ اور اُس کا حیم ہونا اس اطمینان کے لیے کافی ہے کہ جو شخص اس کی خاطر اعلائے کلمۃ الحق کے کام میں جان لڑائے گا اس کی کوششوں کو وہ بکھی رائے گاں نہ جانے دے گا۔

[۱۳۹] اٹھنے سے مراد راتوں نماز کے لیے اٹھنا بھی ہو سکتا ہے اور فریضہ رسالت ادا کرنے کے لیے اٹھنا بھی۔

[۱۴۰] اس سے کئی معنی مراد ہو سکتے ہیں۔ ایک یہ کہ آپ جب نماز باجماعت میں اپنے مقتدیوں کے ساتھ اٹھتے اور بیٹھتے اور رکوع و جود کرتے ہیں اُس وقت اللہ تعالیٰ آپ کو دیکھ رہا ہوتا ہے۔ دوسرے جب راتوں کو اٹھ کر آپ اپنے سجدہ گزار ساتھیوں کو دیکھتے ہیں کہ وہ اپنی عاقبت سنوارنے کے لیے کیا کچھ کر رہے ہیں، اس وقت آپ اللہ کی نگاہ سے پوشیدہ نہیں ہوتے۔ تیسرا یہ کہ اللہ تعالیٰ اُس تمام دوز دھوپ اور تگ و دو سے واقف ہے جو آپ اپنے سجدہ گزار ساتھیوں کی معیت میں اُس کے بندوں کی اصلاح کے لیے کر رہے ہیں۔ چوتھے یہ کہ سجدہ گزار لوگوں کے گروہ میں آپ کے تمام تصرفات اللہ کی نگاہ میں ہیں۔ وہ جانتا ہے کہ آپ نے کس طرح مس خام کو نکنڈ بنا کر رکھ دیا ہے۔

[۱۴۱] مراد ہیں کافیں، جوشی، فال گیر، رتائل، اور عامل، تم کے لوگ جو غیب دانی کا ذہونگ رچاتے پھرتے ہیں۔ گول مول پچھے دار باتیں بنا کر لوگوں کی قشیں بتاتے ہیں، یا سایانے بن کر جنوں اور روحوں اور موکلوں کے ذریعہ سے لوگوں کی بگزی بنا نے کا رواہ کرتے ہیں۔

[۱۴۲] {یہ کفار مکہ کے اس الزام کا جواب ہے کہ وہ رسول اللہ کو کہن کہتے تھے۔} اس جواب کے دو مطلب ہو سکتے ہیں۔ ایک یہ کہ شیاطین کچھ من گن لے کر اپنے اولیاء پر القاء کرتے ہیں اور اس میں تھوڑی سی حقیقت کے ساتھ بہت سا جھوٹ ملا دیتے ہیں۔ دوسرے یہ کہ جھوٹے لپائیے کا ہن شیاطین سے کچھ باتیں سن لیتے ہیں اور پھر اپنی طرف سے بہت سا جھوٹ ملا کر لوگوں کے کافیں میں پھوٹنے پھرتے ہیں۔

[۱۴۳] {یہ بھی ان کے اس الزام کا جواب ہے کہ وہ حضور کو شاعر کہتے تھے۔ مطلب یہ ہے کہ} شاعروں کے ساتھ لگے گئے رہنے والے لوگ اپنے اخلاق، عادات و نصائل اور اقتا دی مراج میں اُن لوگوں سے بالکل مختلف ہوتے ہیں جو محمد ﷺ کے ساتھ تمہیں نظر آتے

كُلٌّ وَادِيَهِمُونَ لَا وَاللَّهُ يَقُولُونَ مَا لَا يَفْعَلُونَ إِلَّا الَّذِينَ
أَمْنَوْا وَعَمِلُوا الصِّلْحَةِ وَذَكَرُوا اللَّهَ كَثِيرًا وَأَنْتَصَرُوا مِنْ بَعْدِ
مَا ظَلَمُوا وَسَيَعْلَمُ الَّذِينَ ظَلَمُوا أَىٰ مُنْقَلِبٍ يَنْقَلِبُونَ

وہ ہر وادی میں بھکتے ہیں [۱۳۳] اور اسی باتیں کہتے ہیں جو کرتے نہیں ہیں۔ بجز ان لوگوں کے جو ایمان لائے اور جنہوں نے نیک عمل کیے اور اللہ کو کثرت سے یاد کیا اور جب ان پر ظلم کیا گیا تو صرف بدلمہ لے لیا۔ اور ظلم کرنے والوں کو عقریب معلوم ہو جائے گا کہ وہ کس انجام سے دوچار ہوتے ہیں [۱۳۴]

یہ دنوں گردہ ہوں کافر قیامت کا کھلا ہو افرق ہے کہ ایک نظر دیکھ کر ہی آدمی جان سکتا ہے کہ یہ کیسے لوگ ہیں اور وہ کیسے۔ [۱۳۳] یعنی کوئی ایک متعین راہ نہیں ہے جس پر وہ سوچتے اور اپنی قوت گویائی صرف کرتے ہوں، بلکہ ان کا تو سن فکر ایک بے لام گھوڑے کی طرح ہر وادی میں بھکتا پھرتا ہے اور جذبات یا خواہشات و اغراض کی ہر نئی روانی کی زبان سے ایک نیا مضمون ادا کرتی ہے جسے سوچتے اور بیان کرنے میں اس بات کا کوئی لحاظ سرے سے ہوتا ہی نہیں کہ یہ بات حق اور صدق بھی ہے۔ شعراء کی ان معروف خصوصیات سے جو شخص واقف ہو اس کے دماغ میں آخری بے نکلی بات کیسے اترستکی ہے کہ اس قرآن کے لانے والے پرشاعری کی تہمت رکھی جائے جس کی تقریر بھی تی، جس کی بات دوٹوک، جس کی راہ بالکل واضح اور متعین ہے اور جس نے حق اور راستی اور بھلائی کی دعوت سے ہٹ کر کبھی ایک کلمہ بھی زبان سے نہیں نکالا ہے۔

[۱۳۴] یہ شاعروں کی ایک اور خصوصیت ہے جو نبی ﷺ کے طریقہ کی عین صدقی - حضورؐ کے متعلق آپ کا ہر جانے والا جانتا تھا کہ آپ جو کہتے ہیں وہی کرتے ہیں اور جو کہتے ہیں وہی کہتے ہیں۔ اس کے برعکس شعراء کے متعلق کس کو معلوم نہ تھا کہ ان کے ہاں کہنے کی باتیں اور ہیں اور کرنے کی اور۔

[۱۳۵] یہاں شعراء کی اُس عام نہدت سے، جو اوپر بیان ہوئی، ان شعراء کو متینی کیا گیا ہے جو چار خصوصیات کے حامل ہوں: اول یہ کہ وہ مومن ہوں۔

دوسرے یہ کہ اپنی عملی زندگی میں صالح ہوں۔

تیسرا یہ کہ اللہ کو کثرت سے یاد کرنے والے ہوں، اپنے عام حالات اور اوقات میں بھی، اور اپنے کلام میں بھی۔

اور چوتھے یہ کہ دشمنی اغراض کے لیے تو کسی کی بھونہ کریں، نہ ذاتی یا اسلی وقوفی عصیتوں کی خاطر انتقام کی آگ بھڑکائیں، مگر جب ظالموں کے مقابلے میں حق کی حیات کے لیے ضرورت پیش آئے تو پھر زبان سے وہی کام لیں جو ایک جاہد تیر و شمشیر سے لیتا ہے۔ {پناہ چڑ روایت میں آتا ہے کہ} خود حضورؐ نے حضرت کعب بن مالکؓ اور حسان بن ہابۃؓ کو اسلام کی مخالفت کرنے والے شرعاً کا جواب دیئے اور ان کی بھونہ کی ہدایت فرمائی تھی۔

[۱۳۶] ظلم کرنے والوں سے مراد یہاں وہ لوگ ہیں جو حق کو بخواہ کھانے کے لیے سرراہت دھرمی کی راہ سے نبی ﷺ پر شاعری اور کہانت اور ساحری اور جنون کی تہتیں لگاتے پھرتے تھے تاکہ ناداقف لوگ آپ کی دعوت سے بدگمان ہوں اور آپ کی تعلیم کی طرف توجہ نہ دیں۔